

(9.00-10.00)

അനുബന്ധം - 1

1 തിരുവനന്തപുരം

ക്രമ നമ്പർ	മുനിസിപ്പാലിറ്റി	വിവാഹ ധനസഹായം വിതരണം ചെയ്ത തീയതി
1	നെയാറ്റിൻകര	23.05.2019
2	നെടുമങ്ങാട്	30.07.2019
3	ആറ്റിങ്ങൽ	30.06.2019
4	വർക്കല	25.04.2019

2. കൊല്ലം

ക്രമ നമ്പർ	മുനിസിപ്പാലിറ്റി	വിവാഹ ധനസഹായം വിതരണം ചെയ്ത തീയതി
1	കരുനാഗപ്പള്ളി	03.08.2019
2	പരവൂർ	01.10.2019
3	പുന്നലൂർ	25.09.2019
4	കൊട്ടാരക്കര	06.08.2019

3. പത്തനംതിട്ട

ക്രമ നമ്പർ	മുനിസിപ്പാലിറ്റി	വിവാഹ ധനസഹായം വിതരണം ചെയ്ത തീയതി
1	അടൂർ	19.04.2018
2	പന്തളം	19.11.2018
3	തിരുവല്ല	14.06.2018
4	പത്തനംതിട്ട	15.01.2017

4. ആലപ്പുഴ

ക്രമ നമ്പർ	മുനിസിപ്പാലിറ്റി	വിവാഹ ധനസഹായം വിതരണം ചെയ്ത തീയതി
1	ചേർത്തല	27.11.2019
2	ആലപ്പുഴ	25.10.2019
3	ഹരിപ്പാട്	31.12.2019

4	കായംകുളം	30.11.2019
5	മാവേലിക്കര	30.09.2019
6	ചെങ്ങന്നൂർ	15.11.2019

5.കോട്ടയം

ക്രമ നമ്പർ	മുനിസിപ്പാലിറ്റി	വിവാഹ ധനസഹായം വിതരണം ചെയ്ത തീയതി
1	കോട്ടയം	27.08.2019
2	ചങ്ങനാശ്ശേരി	20.02.2020
3	പാലാ	31.12.2019
4	ഏറ്റുമാനൂർ	31.12.2019
5	ഇരാരൂപേട്ട	23.02.2019
6	വൈക്കം	10.01.2019

6. ഇടുക്കി

ക്രമ നമ്പർ	മുനിസിപ്പാലിറ്റി	വിവാഹ ധനസഹായം വിതരണം ചെയ്ത തീയതി
1	കട്ടപ്പന	26.06.2019
2	തൊടുപുഴ	11.07.2019

7.എറണാകുളം

ക്രമ നമ്പർ	മുനിസിപ്പാലിറ്റി	വിവാഹ ധനസഹായം വിതരണം ചെയ്ത തീയതി
1	ആലുവ	02.03.2019
2	അങ്കമാലി	06.09.2019
3	ഏലൂർ	17.06.2019
4	കളമശ്ശേരി	08.07.2019
5	കോതമംഗലം	12.07.2019
6	പിറവം	28.02.2019
7	മരട്	27.02.2019
8	നോർത്ത് പറവൂർ	25.05.2019
9	തൃപ്പൂണിത്തുറ	31.10.2019
10	കൂത്താട്ടുകുളം	19.01.2018
11	തൃക്കാക്കര	07.11.2017

12	മുവാറ്റുപുഴ	29.07.2019
13	പേരുമ്പാവൂർ	25.07.2019

8. തൃശ്ശൂർ

ക്രമ നമ്പർ	മുനിസിപ്പാലിറ്റി	വിവാഹ ധനസഹായം വിതരണം ചെയ്ത തീയതി
1	ചാലക്കുടി	26.11.2019
2	ചാവക്കാട്	19.11.2019
3	കൊടുങ്ങല്ലൂർ	24.08.2019
4	ഇരിങ്ങാലക്കുട	22.11.2019
5	കുന്നംകുളം	07.01.2019
6	വടക്കാഞ്ചേരി	25.09.2018
7	ഗുരുവായൂർ	30.09.2019

9. പാലക്കാട്

ക്രമ നമ്പർ	മുനിസിപ്പാലിറ്റി	വിവാഹ ധനസഹായം വിതരണം ചെയ്ത തീയതി
1	പട്ടാമ്പി	31.08.2018
2	ഒറ്റപ്പാലം	30.08.2017
3	പാലക്കാട്	30.04.2016
4	മണ്ണാർക്കാട്	21.12.2018
5	ഷൊർണൂർ	17.02.2018
6	ചെർപ്പള്ളശ്ശേരി	16.05.2019
7	ചിറ്റൂർ-തത്തമംഗലം	21.07.2018

10. മലപ്പുറം

ക്രമ നമ്പർ	മുനിസിപ്പാലിറ്റി	വിവാഹ ധനസഹായം വിതരണം ചെയ്ത തീയതി
1	കൊണ്ടോട്ടി	31.01.2017
2	കോട്ടയ്ക്കൽ	03.10.2017
3	മലപ്പുറം	31.12.2017
4	മഞ്ചേരി	23.03.2018
5	നിലമ്പൂർ	15.05.2019
6	പരപ്പനങ്ങാടി	15.05.2018

7	പെരിന്തൽമണ്ണ	31.12.2019
8	പൊന്നാനി	27.09.2017
9	താന്തൂർ	07.12.2018
10	തിരൂരങ്ങാടി	30.11.2018
11	തിരൂർ	16.08.2019
12	വളാഞ്ചേരി	24.04.2018

11. കോഴിക്കോട്

ക്രമ നമ്പർ	മുനിസിപ്പാലിറ്റി	വിവാഹ ധനസഹായം വിതരണം ചെയ്ത തീയതി
1	മുക്കം	04.01.2019
2	കൊടുവള്ളി	30.09.2019
3	പയ്യോളി	18.12.2019
4	രാമനാട്ടുകര	31.08.2019
5	ഫറോക്ക്	04.12.2019
6	വടകര	28.02.2019
7	കൊയിലാണ്ടി	31.07.2019

12. വയനാട്

ക്രമ നമ്പർ	മുനിസിപ്പാലിറ്റി	വിവാഹ ധനസഹായം വിതരണം ചെയ്ത തീയതി
1	സുൽത്താൻബത്തേരി	19.12.2019
2	മാനന്തവാടി	18.03.2019
3	കൽപ്പറ്റ	31.01.2020

13. കണ്ണൂർ

ക്രമ നമ്പർ	മുനിസിപ്പാലിറ്റി	വിവാഹ ധനസഹായം വിതരണം ചെയ്ത തീയതി
1	തലശ്ശേരി	01.11.2017
2	തളിപ്പറമ്പ്	10.02.2016
3	അത്തൂർ	01.03.2017
4	ശ്രീകണ്ഠപുരം	17.10.2016
5	കൂത്തുപറമ്പ്	05.10.2016
6	ഇരിട്ടി	15.05.2018
7	മട്ടന്നൂർ	07.11.2016

8	പാമ്പൂർ	28.06.2016
9	പയ്യന്നൂർ	04.12.2015

14. കാസർഗോഡ്

ക്രമ നമ്പർ	മുനിസിപ്പാലിറ്റി	വിവാഹ ധനസഹായം വിതരണം ചെയ്ത തീയതി
1	കാഞ്ഞങ്ങാട്	31.07.2019
2	കാസർഗോഡ്	07.12.2018
3	നീലേശ്വരം	23.01.2019

**അനുബന്ധം-2
(10.00-10.10)**

മുല്ലപ്പെരിയാർ ഡാമിന്റെ സുരക്ഷ

(*529) ശ്രീ. ഷാഫി പറമ്പിൽ:

ശ്രീ. റോജി എം. ജോൺ:

ശ്രീ. സണ്ണി ജോസഫ്:

ശ്രീ. സി. ആർ. മഹേഷ്: താഴെ കാണുന്ന ചോദ്യങ്ങൾക്കു ജല

വിഭവ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തുണ്ടാകുന്ന പ്രളയ ദുരന്തങ്ങളുടെ പശ്ചാത്തലത്തിൽ

126 വർഷം പഴക്കമുള്ള മുല്ലപ്പെരിയാർ ഡാമിന്റെ സുരക്ഷ സംബന്ധിച്ച

ആശങ്ക കേന്ദ്ര സർക്കാരിനെയും സുപ്രീം കോടതിയെയും ബോധ്യപ്പെടുത്തി

പരിഹാരമാർഗ്ഗം തേടാൻ തയ്യാറാകുമോ; വ്യക്തമാക്കാമോ;

(ബി) ഇതിനായി എന്തൊക്കെ ഇടപെടലുകളാണ് സംസ്ഥാന സർക്കാർ

നടത്തിയിരിക്കുന്നത്; വ്യക്തമാക്കാമോ;

(സി) നിലവിലുള്ള അണക്കെട്ടിന് പകരം 366 അടി താഴെയായി പുതിയ അണക്കെട്ട് നിർമ്മിക്കണമെന്ന് കേരളം ആവശ്യപ്പെട്ടിരുന്നോ; എങ്കിൽ ഇതുസംബന്ധിച്ച് സുപ്രീം കോടതിയുടെ നിലപാട് അറിയിക്കുമോ?

ഉത്തരം

(എ&ബി) മുല്ലപ്പെരിയാർ വിഷയത്തിൽ സംസ്ഥാന നിയമസഭ പാസ്സാക്കിയ പ്രമേയങ്ങൾക്ക് അനുസൃതമായ നിലപാടാണ് സർക്കാർ സ്വീകരിച്ചു വരുന്നത്. അതിന്റെ അടിസ്ഥാനത്തിൽ 126 വർഷം പഴക്കമുള്ള മുല്ലപ്പെരിയാർ ഡാമിനുപകരം പുതിയ ഡാം പണികഴിപ്പിക്കണമെന്ന കേരളത്തിന്റെ വ്യക്തമായ നിലപാട് ബഹുമാനപ്പെട്ട സുപ്രീം കോടതിയെ അറിയിച്ചിട്ടുണ്ട്. 2021 ഒക്ടോബർ 18-ന് ജലനിരപ്പ് 133.45 അടിയായി ഉയർന്നപ്പോൾ സംസ്ഥാന ചീഫ് സെക്രട്ടറി ഈ വിഷയം തമിഴ്നാട് ചീഫ് സെക്രട്ടറിയുടെ ശ്രദ്ധയിൽപ്പെടുത്തുകയുണ്ടായി. കേന്ദ്രജലവിഭവ വകുപ്പ് സെക്രട്ടറിക്ക് ഒക്ടോബർ 23-ാം തീയതി സംസ്ഥാന ചീഫ് സെക്രട്ടറി കത്തയക്കുകയുണ്ടായി. പ്രസ്തുത കത്തിൽ തമിഴ്നാട് പരമാവധി ജലം വൈഗൈ ഡാമിലേയ്ക്ക് കൊണ്ടുപോകണമെന്ന ആവശ്യം ഉന്നയിച്ചിട്ടുണ്ട്. സുപ്രീംകോടതി വിധിപ്രകാരമുള്ള ജലനിരപ്പ് നിലനിർത്തുകയും അധിക ജലം ക്രമാനുഗതമായി കേരളത്തെ അറിയിച്ചശേഷം മാത്രം ഇറങ്ങ

വിടാനുള്ള നടപടികൾ സ്വീകരിക്കണമെന്നും ആവശ്യപ്പെട്ടിട്ടുണ്ട്. ഇതിനുപുറമെ ഒക്ടോബർ 18-ന് തന്നെ ജലവിഭവ വകുപ്പ് അഡീഷണൽ ചീഫ് സെക്രട്ടറി, വിശദമായ കത്ത് മുല്ലപ്പെരിയാർ മേൽനോട്ടസമിതി ചെയർമാനും കേന്ദ്ര ജലവിഭവ വകുപ്പുസെക്രട്ടറിക്കും, തമിഴ്നാട് ചീഫ് സെക്രട്ടറി, തമിഴ്നാട് പൊതുമരാമത്ത് അഡീഷണൽ ചീഫ് സെക്രട്ടറി എന്നിവർക്കും നൽകിയിട്ടുണ്ട്. അതിനുശേഷം ഒക്ടോബർ 24-ന് കാര്യങ്ങൾ വിശദീകരിച്ചുകൊണ്ട് സംസ്ഥാന മുഖ്യമന്ത്രി തമിഴ്നാട് മുഖ്യമന്ത്രിക്ക് കത്തയയ്ക്കുകയും (അനുബന്ധം-I⁺ ആയി ചേർക്കുന്നു), തമിഴ്നാട് മുഖ്യമന്ത്രി മറുപടിയായി (അനുബന്ധം - II⁺) രണ്ടു സംസ്ഥാനങ്ങളുടെ താൽപ്പര്യം സംരക്ഷിക്കുമെന്നും ഉറപ്പുനൽകിയിട്ടുണ്ട്.

ബഹുമാനപ്പെട്ട സുപ്രീം കോടതി മുമ്പാകെ കേരളം ഫയൽ ചെയ്ത നോട്ടുകളിൽ തമിഴ്നാട് വൈഗൈ ഡാമിലേയ്ക്ക് പരമാവധി ശേഷി ജലം (2735 Cusecs) കൊണ്ടുപോകണമെന്ന് ശക്തിയായി ആവശ്യപ്പെട്ടിട്ടുണ്ട്. ഡാമിലെ ജലനിരപ്പ് 136 അടിയിൽനിന്നും 142 അടിയായി ഉയർന്നാലുള്ള അപകടസാധ്യത കേരളം ചൂണ്ടിക്കാട്ടിയിട്ടുണ്ട്. 136 അടിക്ക് മുകളിൽ ഉയരുന്ന ഓരോ ജലനിരപ്പും ഡാമിന് നൽകുന്ന മർദ്ദം ക്രമാനുഗതമായ ഒന്നല്ല

+ ലൈബ്രറിയിൽ വെച്ചിട്ടുണ്ട്.

എന്ന വസ്തുതയും കേരളം ബഹുമാനപ്പെട്ട സുപ്രീം കോടതി മുന്മാകെ വ്യക്തമാക്കിയിട്ടുണ്ട്. മുല്ലപ്പെരിയാർ മേൽനോട്ട സമിതി മുന്മാകെ തമിഴ്നാട് സർക്കാർ സമർപ്പിച്ച റൂൾ കർവിനെപ്പറ്റിയുള്ള വിയോജിപ്പം കേരളം ബഹുമാനപ്പെട്ട സുപ്രീം കോടതി മുന്മാകെ വ്യക്തമാക്കിയിട്ടുണ്ട്.

ഒക്ടോബർ 2021-ന് തുലാവർഷത്തിന് മുമ്പ് ലഭിച്ച അതിതീവ്ര മഴ കാരണം ഒക്ടോബർ 29 മുതൽ മുല്ലപ്പെരിയാർ ഡാമിന്റെ ഷട്ടറുകൾ ഉയർത്തി അധിക ജലം ഒഴുക്കി വിടേണ്ടിവന്നിട്ടുണ്ട്. വ്യക്തമായ മുന്നറിയിപ്പോടുകൂടി നിയന്ത്രിത അളവിലാണ് അധിക ജലം ഒഴുക്കിയിട്ടുള്ളത്. സംസ്ഥാന സർക്കാർ സ്വീകരിച്ച മുൻകരുതൽ നടപടികൾ കാരണമാണ് ഇത് സാധ്യമായത്. 29-10-2021 മുതൽ പുറത്തേക്ക് ഒഴുക്കിയ ജലത്തിന്റെ അളവ് ഇപ്രകാരമാണ്.

തീയതി	ഒഴുക്കിവിട്ട ജലത്തിന്റെ അളവ് (Cusecs Per Second)
29/10/21	രാവിലെ 7.30 ന് 538 ക്യൂസെക്സ് അളവിലും രാത്രി 9 മണിക്ക് 823 ക്യൂസെക്സ് അളവിലും അധിക ജലം പുറത്തേക്ക് ഒഴുക്കി.
30/10/21	രാവിലെ 11 മണിക്ക് 1675 ക്യൂസെക്സ്

	അളവിലും വൈകിട്ട് 4 മണിക്ക് 2974 ക്യൂസെക്സ് അളവിലും അധിക ജലം പുറത്തേക്ക് ഒഴുക്കി.
31/10/21 മുതൽ 02/11/21 വരെ	1014 ക്യൂസെക്സ് വീതം അധിക ജലം പുറത്തേക്ക് ഒഴുക്കി.

(സി) ബഹുമാനപ്പെട്ട സുപ്രീം കോടതിയുടെ അസ്സൽ അന്യായം 03/2006-ന്മേൽ 07/05/2014-ലെ വിധിന്യായപ്രകാരം മുല്ലപ്പെരിയാർ ഡാം സുരക്ഷിതമാണെന്ന് കണ്ടെത്തിയ സാഹചര്യത്തിൽ, കേരളത്തിലെ ജനങ്ങളുടെ ജീവനും, സ്വത്തിനും, സംരക്ഷണം നൽകുന്നതിനായി സാധ്യമായ എല്ലാ നടപടികളും സ്വീകരിക്കണമെന്നുള്ളതാണ് സർക്കാരിന്റെ നിലപാട്. മുല്ലപ്പെരിയാർ ഡാമിന്റെ സുരക്ഷ സംബന്ധിച്ച കേരളത്തിന്റെ നിലപാട് ബഹുമാനപ്പെട്ട സുപ്രീം കോടതിയുടെ ശ്രദ്ധയിൽപ്പെടുത്തിയിട്ടുണ്ട്.

മുല്ലപ്പെരിയാർ പ്രശ്നത്തിൽ തമിഴ്നാട് ഫയൽ ചെയ്ത അസ്സൽ അന്യായം 3/2006 കേസിൽ 07/05/2014 ന് ബഹുമാനപ്പെട്ട സുപ്രീംകോടതി വിധി

കൽപിക്കുകയുണ്ടായി. മുല്ലപ്പെരിയാറിൽ പുതിയ അണക്കെട്ട് നിർമ്മിച്ച നൽകാൻ തയ്യാറാകണമെന്ന കേരളത്തിന്റെ ആവശ്യം ബഹുമാനപ്പെട്ട സുപ്രീം കോടതി പരിഗണിക്കുകയും ചെയ്തു. പ്രസ്തുത വിധിയിൽ പുതിയ ഡാം നിർമ്മിക്കുന്നതിനായി ഇരു സംസ്ഥാനങ്ങളുടെ സമ്മതം ആവശ്യമാണെന്നും പുതിയ ഡാം നിർമ്മിക്കാമെന്ന കേരളത്തിന്റെ ആവശ്യം തമിഴ്നാട് അടിച്ചേൽപ്പിക്കാനാവില്ല, എന്നും ബഹുമാനപ്പെട്ട കോടതി നിരീക്ഷിച്ചു. അപ്രകാരം പുതിയ ഡാം നിർമ്മിക്കുന്നതിന് തമിഴ്നാടിന്റെ സമ്മതം നേടിയെടുക്കുന്നതിന്റെ ആദ്യ നടപടിയെന്ന നിലയിൽ കേന്ദ്ര വനം വകുപ്പിന്റെ അനുമതിയോടു കൂടി പരിസ്ഥിതി ആഘാത പഠനം പൂർത്തിയായി വരുന്നു.

അനുബന്ധം - 3 (സബ്മിഷനുകളുടെ മറുപടി)

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 304-ാം ചട്ടപ്രകാരം ശ്രീ. ഇ. ടി. ടൈസൺ മാസ്റ്റർ എം.എൽ.എ.യ്ക്ക് അനുവദിച്ചിട്ടുള്ള സബ്മിഷന് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി (ശ്രീ. എം. വി. ഗോവിന്ദൻ മാസ്റ്റർ) നൽകിയ മറുപടി

10.01.2000-ലെ 4676/പി3/99/തസ്വഭവ നമ്പർ സർക്കുലർ പ്രകാരം പെറ്റി വർക്കുകൾക്ക് ഗ്രാമപഞ്ചായത്തുകൾക്ക് അനുവദിക്കാവുന്ന തുകയുടെ

പരിധി 10,000/- രൂപയായി നിജപ്പെടുത്തിയിട്ടുണ്ട്. മേൽ പരിധി ഉയർത്തുന്നത് സംബന്ധിച്ച് പരിശോധിച്ച് നടപടി കൈക്കൊള്ളുന്നതാണ്.

എന്നാൽ ബഹുമാനപ്പെട്ട അംഗം സബ്മിഷനിൽ ഗ്രാമപഞ്ചായത്തുകൾക്ക് അടിയന്തര പ്രവൃത്തി നടത്താനുള്ള ആവശ്യകതയെക്കുറിച്ച് സൂചിപ്പിച്ചിട്ടുണ്ട്. 1994-ലെ കേരള പഞ്ചായത്തീരാജ് ആക്ടിലെ 156-ാം വകുപ്പ് 5-ാം ഉപവകുപ്പ് പ്രകാരം പ്രസിഡന്റിന്, അടിയന്തര സാഹചര്യത്തിൽ, പഞ്ചായത്തിന്റെ അനുമതി ആവശ്യമുള്ളതും തന്റെ അഭിപ്രായത്തിൽ പൊതുജനങ്ങളുടെ രക്ഷയ്ക്ക് ഉടൻതന്നെ ആവശ്യമായിട്ടുള്ളതുമായ ഏതെങ്കിലും പണി നടത്തുന്നതിനോ പ്രവൃത്തി ചെയ്യുന്നതിനോ ഉള്ള ചെലവുകൾ പഞ്ചായത്തിന്റെ ഫണ്ടിൽനിന്നും നൽകേണ്ടതാണെന്ന് നിർദ്ദേശിക്കാവുന്നതാണ്. എന്നാൽ ഏതെങ്കിലും പണി നടത്തുന്നതോ ഏതെങ്കിലും പ്രത്യേകം പ്രവൃത്തി ചെയ്യുന്നതോ നിരോധിക്കുന്ന പഞ്ചായത്തിന്റെ ഏതെങ്കിലും തീരുമാനം ലംഘിച്ചുകൊണ്ട് ഈ ഉപവകുപ്പ് പ്രകാരം പ്രവർത്തിക്കാൻ പാടില്ലാത്തതും ഈ ഉപവകുപ്പിൻ കീഴിൽ എടുത്ത നടപടിയും അതിനുള്ള കാരണവും പഞ്ചായത്തിലേയ്ക്ക് അതിന്റെ അടുത്ത യോഗത്തിൽ റിപ്പോർട്ട് ചെയ്യേണ്ടതും അംഗീകാരം വാങ്ങേണ്ടതും ആകുന്നു. 1997-ലെ കേരള പഞ്ചായത്ത് രാജ് (പൊതുമരാമത്ത്

പണികളുടെ നടത്തിപ്പ്) ചട്ടങ്ങളിലെ ചട്ടം 8 ക്ലിപ്തനിബന്ധന പ്രകാരം 156-ാം വകുപ്പ് 5-ാം ഉപവകുപ്പ് പ്രകാരം നടത്തേണ്ടിവരുന്ന അടിയന്തര സ്വഭാവമുള്ള പൊതുമരാമത്ത് പണികൾക്ക് ടെൻഡർ നിർബന്ധമല്ലാത്തതും അത്തരം പണികൾ ഷോർട്ട് നോട്ടീസ് ക്വട്ടേഷൻ മുഖേനയോ പഞ്ചായത്തിന് നേരിട്ടോ നടത്താവുന്നതുമാണ്. ആവശ്യമായ അടിയന്തര പ്രവർത്തനങ്ങൾ ചെയ്യുന്നതിന് ഇപ്രകാരം നടപടി സ്വീകരിക്കാവുന്നതാണ്.

പതിനഞ്ചാം കേരള നിയമസഭയുടെ മൂന്നാം സമ്മേളനം കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 304 പ്രകാരം ശ്രീമതി ദലീമ എം.എൽ.എ. ഉന്നയിച്ച സബ്മിഷൻ തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി (ശ്രീ. എം. വി. ഗോവിന്ദൻ മാസ്റ്റർ) നൽകിയ മറുപടി

10 ഗ്രാമപഞ്ചായത്ത് പ്രദേശങ്ങൾ ഉൾപ്പെടുന്ന നിയോജകമണ്ഡലമാണ് അരൂർ. 1994-ലെ കേരള പഞ്ചായത്തീരാജ് നിയമം വകുപ്പ് 218 പ്രകാരം ഗ്രാമപഞ്ചായത്ത് പ്രദേശങ്ങളിലെ എല്ലാ പൊതു ജലമാർഗ്ഗങ്ങളും നദികളുടെ തടങ്ങളും തീരങ്ങളും ചെറുപ്പുഴകളും കെട്ടിനിൽക്കുന്നതും ഒഴുകിപ്പോകുന്നതുമായ എല്ലാ നീരവകളും ജല സംഭരണികളും അവയോട് ചേർന്നുകിടക്കുന്ന സ്വകാര്യവസ്തുവല്ലാത്ത ഏതെങ്കിലും ഭൂമിയും ബന്ധപ്പെട്ട ഗ്രാമപഞ്ചായത്തിൽ നിക്ഷിപ്തമാണ്. ഗ്രാമപഞ്ചായത്തുകളിൽ നിക്ഷിപ്തമല്ലാത്ത കായലുകളും തോടുകളും മറ്റും ജലവിഭവ വകുപ്പിൽ

നിക്ഷിപ്തമാണ്.

പലപ്പോഴും വെള്ളപ്പൊക്കത്തിന്റെയും പ്രളയജലത്തിന്റെയും ഭാഗമായി കായലുകളിലും തോടുകളിലും മണ്ണും ചെളിയും അടിഞ്ഞുകൂടാറുണ്ട്. കൂടാതെ പുഴകളും തോടുകളും കനാലുകളും കയ്യേറിയുള്ള നിർമ്മാണ പ്രവർത്തനങ്ങൾമൂലവും മാലിന്യങ്ങൾ തള്ളുന്നതുമൂലവും ജലാശയങ്ങളുടെ സ്വതസിദ്ധമായ വീതി കുറയുകയും അവയുടെ ഒഴുക്ക് തടസ്സപ്പെടുകയും ചെയ്യുന്നുണ്ട്. പുഴകളുടെയും തോടുകളുടെയും കനാലുകളുടെയും തീരങ്ങൾ കയ്യേറിയുള്ള നിർമ്മാണ പ്രവർത്തനങ്ങളും മറ്റ് പ്രവർത്തനങ്ങളും 2018 ആഗസ്റ്റ് മാസത്തിലെ മഹാപ്രളയത്തിന്റെ ഫലമായുണ്ടായ നാശനഷ്ടങ്ങളുടെ വ്യാപ്തി വർദ്ധിപ്പിക്കാൻ കാരണമായിട്ടുണ്ട്. വെള്ളപ്പൊക്കത്തെത്തുടർന്നും നടപടികളുടെ ഭാഗമായും ഏറെ കയ്യേറ്റങ്ങൾ ഒഴിവാക്കിയിട്ടുണ്ടെങ്കിലും ആയത് വീണ്ടും കയ്യേറി ഭൂമി കയ്യേറ്റം തടയുന്നതിനും നിർമ്മാണപ്രവർത്തനങ്ങളും മറ്റും നടത്തുന്നതൊഴിവാക്കാനും കൈമാറിക്കിട്ടിയവ ഉൾപ്പെടെയുള്ള ആസ്തികൾ സംരക്ഷിക്കുന്നതിനും ആവശ്യമായ തുടർ മാർഗ്ഗനിർദ്ദേശങ്ങൾ 08.11.2018-ലെ C2-15471/18 നമ്പരായി പഞ്ചായത്ത് ഡയറക്ടർ സർക്കുലർ പുറപ്പെടുവിച്ചിട്ടുണ്ട്.

വെള്ളക്കെട്ട് ഒഴിവാക്കുന്നതിനും ജലമാർഗ്ഗങ്ങളിലെ നീരാഴുക്ക് സുഗമമാക്കുന്നതിനും ആവശ്യമായ ഒരു പ്രത്യേക സമിതി രൂപീകരിക്കുന്നതിന്റെ ആവശ്യകതയാണ് പ്രമേയാവതാരക ഉന്നയിച്ചിട്ടുള്ളത്. എന്നാൽ ഈ ചുമതല ഇപ്പോൾ ഗ്രാമപഞ്ചായത്തുകൾ ക്രിയാത്മകമായി ഇടപെട്ട് നടപടി സ്വീകരിക്കുന്നുണ്ട്. ജനകീയ പങ്കാളിത്തത്തോടെ ഹരിത കേരള മിഷന്റെ കൂടി ഭാഗമായും ഇത്തരം ഏറ്റെടുക്കലുകൾ പ്രവർത്തനങ്ങൾ ഏറ്റെടുത്ത് നടത്തിവരുന്നുണ്ട്. ഇതുവഴി നൂറ് കണക്കിന് ജലമാർഗ്ഗങ്ങൾ ജനകീയ പങ്കാളിത്തത്തോടെ പുനരുജ്ജീവിപ്പിച്ചിട്ടുണ്ട്. ആയതുകൊണ്ട് പ്രത്യേക സമിതി രൂപീകരിക്കുന്നതിന്റെ ആവശ്യകത ഉണ്ടെന്ന് കാണുന്നില്ല.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 304-ാം ചട്ടപ്രകാരം ശ്രീ. കടകംപള്ളി സുരേന്ദ്രൻ എം.എൽ.എ ഉന്നയിച്ച സബ്മിഷൻ റവന്യൂ-ഭവനനിർമ്മാണ വകുപ്പുമന്ത്രി (ശ്രീ. കെ. രാജൻ) നൽകിയ മറുപടി.

തിരുവനന്തപുരം ജില്ലയിലെ കഴക്കൂട്ടം കേന്ദ്രമായി ഒരു പുതിയ താലൂക്ക് രൂപീകരിക്കണമെന്ന ബഹുമാനപ്പെട്ട അംഗത്തിന്റെ ആവശ്യം ന്യായവും അടിയന്തര പ്രാധാന്യം അർഹിക്കുന്നതുമാണ്. തിരുവനന്തപുരം താലൂക്കിൽ നിലവിൽ 31 വില്ലേജുകളാണുള്ളത്. തിരുവനന്തപുരം നഗരസഭ പൂർണ്ണമായും, മംഗലപുരം, പോത്തൻകോട്, കഠിനംകുളം, അണ്ടൂർകോണം, കല്ലിയൂർ,

വെങ്ങാനൂർ എന്നീ പഞ്ചായത്തുകളിലുമാണ് തിരുവനന്തപുരം താലൂക്കിന്റെ പ്രവർത്തന പരിധി. തിരുവനന്തപുരം താലൂക്കിന്റെ ജനസംഖ്യ 2011-ലെ സെൻസസ് പ്രകാരം 1178092 ആണ്. ആയത് നിലവിൽ പതിനാല് ലക്ഷത്തിലധികം വരുമെന്ന് കണക്കാക്കുന്നു. നിലവിൽ 31 വില്ലേജുകളിലായുള്ള പതിനാല് ലക്ഷത്തോളം വരുന്ന ജനങ്ങളുടെ വിവിധങ്ങളായ പ്രശ്നങ്ങൾ സമയബന്ധിതമായി പരിഗണിക്കുന്നതിനോ അവ പരിഹരിക്കുന്നതിനോ നിലവിലെ ഓഫീസ് സംവിധാനം തികച്ചും പര്യാപ്തമല്ലായെന്ന കാര്യം മനസിലാക്കുന്നു. തലസ്ഥാന നഗരമെന്ന നിലയിൽ ഏറ്റവും കൂടുതൽ ജനങ്ങൾ അധിവസിക്കുന്ന സ്ഥലമാണ് തിരുവനന്തപുരം.

അപ്രകാരം ജനസംഖ്യ വർദ്ധിക്കുമ്പോഴും തിരുവനന്തപുരം താലൂക്കിലെ അധികാര പരിധി ഉദ്ദേശം 300 ചതുരശ്ര കി.മീ ആയി തുടരുന്നത് ഭരണ സൗകര്യത്തിന് തികച്ചും വിഘാതമാണ്. ആയതുമൂലം പൊതുജനങ്ങൾക്ക് സേവനങ്ങൾ നൽകുന്നതിൽ പലപ്പോഴും കാലതാമസം നേരിടുന്നുണ്ട്. തിരുവനന്തപുരം താലൂക്കിന്റെ അങ്ങേയറ്റത്തുള്ള ജനങ്ങൾക്ക് തിരുവനന്തപുരം - താലൂക്ക് കാര്യാലയത്തിൽ എത്തിച്ചേരുന്നതിനായി ഒരു ഭാഗത്ത് 28 കിലോമീറ്ററിലധികം യാത്ര ചെയ്യേണ്ടിവരുന്നുണ്ട്.

തിരുവനന്തപുരം താലൂക്കിൽ ഭൂരേഖാ വിഭാഗത്തിൽ മാത്രം നിലവിൽ വസ്തു സംബന്ധമായ 12000 ത്തിലധികം ഫയലുകളാണ് തീർപ്പുകൽപ്പിക്കാൻ ബാക്കിയുള്ളത്. തിരുവനന്തപുരം താലൂക്ക് വിഭജിക്കുന്ന പക്ഷം ഇത്തരത്തിലുള്ള വിഷയങ്ങൾ പരിഹരിച്ച് ജോലി ഭാരം ലഘൂകരിക്കാനും പൊതുജനത്തിന് മെച്ചപ്പെട്ട സേവനം ലഭ്യമാക്കാനും സാധിക്കും.

തിരുവനന്തപുരം താലൂക്കിൽ നിന്ന് 16 കി.മീറ്റർ മാറി സ്ഥിതിചെയ്യുന്ന ഐടി നഗരമാണ് കഴക്കൂട്ടം. അതിവേഗം വളർന്ന് വികസിച്ചു നഗരത്തോട് കിടപിടിക്കുന്ന ആധുനിക സൗകര്യങ്ങളോടുകൂടി വളരുകയാണ് കഴക്കൂട്ടം. നിലവിലെ തിരുവനന്തപുരം താലൂക്കിലെ ഭാഗങ്ങളായ കഠിനംകുളം, മേനംകുളം, ആയിരൂപ്പാറ, വെയിലൂർ, മേൽതോന്നക്കൽ, കീഴ് തോന്നക്കൽ, പള്ളിപ്പുറം, അണ്ടൂർകോണം, ഉഴിയായിതുറ, കഴക്കൂട്ടം, ആറ്റിപ്ര, ചെറുവക്കൽ, പാങ്ങപ്പാറ, ഉള്ളൂർ എന്നീ ഗ്രാമപഞ്ചായത്തുകൾ ഉൾപ്പെടുത്തി കഴക്കൂട്ടം ആസ്ഥാനമാക്കി പുതിയ താലൂക്ക് രൂപീകരിക്കാവുന്നതാണെന്ന് ജില്ലാ കളക്ടർ റിപ്പോർട്ട് ചെയ്തിട്ടുണ്ട്.

സംസ്ഥാനത്തെ പുതിയ താലൂക്കുകളുടെ രൂപീകരണവും അതിർത്തി പുനർനിർണ്ണയവുമായി ബന്ധപ്പെട്ട വിഷയത്തിൽ ജില്ലാ കളക്ടർമാരുടെ റിപ്പോർട്ട് ലഭ്യമായിട്ടുള്ളതും അതിന്റെ അടിസ്ഥാനത്തിൽ താലൂക്ക്

പുനഃസംഘടന സംബന്ധിച്ച് പഠിച്ച് റിപ്പോർട്ട് തയ്യാറാക്കുന്നതിനായി ലാൻഡ് റവന്യൂ കമ്മീഷണറേറ്റ് തലത്തിൽ ഒരു ടീമിനെ നിയോഗിച്ചിട്ടുള്ളതുമാണ്. നയപരമായ പ്രശ്നവും ഇക്കാര്യത്തിൽ ഉണ്ടെന്ന് അങ്ങേയ്ക്ക് അറിയാം. ടീമിന്റെ പഠന റിപ്പോർട്ട് ലഭിക്കുന്ന മുറയ്ക്ക് നയപരമായ തീരുമാനവും വരുന്ന മുറയ്ക്ക് താലൂക്ക് രൂപീകരണ കാര്യത്തിൽ തുടർ നടപടികൾ ആലോചിക്കുന്നതാണ്.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 304 ചട്ടപ്രകാരം ശ്രീ. ലിന്റോ ജോസഫ് എം.എൽ.എ ഉന്നയിച്ച സബ്മിഷൻ റവന്യൂ-ഭവനനിർമ്മാണ വകുപ്പുമന്ത്രി (ശ്രീ. കെ. രാജൻ) നൽകിയ മറുപടി

കോഴിക്കോട് ജില്ലയിൽ കോഴിക്കോട്, താമരശ്ശേരി എന്നീ താലൂക്കുകളിലായി ഉൾപ്പെടുവരുന്ന തിരുവമ്പാടി നിയമസഭാ നിയോജക മണ്ഡലത്തിൽ താമരശ്ശേരി താലൂക്കിലെ പുതുപ്പാടി, ഈങ്ങാപ്പുഴ, കോടഞ്ചേരി, നെല്ലിപൊയിൽ, തിരുവമ്പാടി, കൂടരഞ്ഞി, കൂടത്തായ് (ഭാഗികം) എന്നിങ്ങനെ വില്ലേജുകളും കോഴിക്കോട് താലൂക്കിലെ നീലേശ്വരം (ഭാഗികം) താഴെക്കോട്, കുമാരനെല്ലൂർ, കക്കാട്, കൊടിയത്തൂർ എന്നീ പന്ത്രണ്ട് വില്ലേജുകളാണ് ഉൾപ്പെടുവരുന്നത്.

പ്രസ്തുത പന്ത്രണ്ട് വില്ലേജുകളുടേയും റീ-സർവ്വേ ജോലികൾ നാളിതുവരെ ആരംഭിച്ചിട്ടില്ലാത്തതും ഇവയിൽ ഏഴ് വില്ലേജുകൾ അൺ

സർവ്വെയ്ഡ് വില്ലേജുകളാണ്.

കാലഘട്ടത്തിന് അനുസൃതമായി ഓൺലൈൻ മുഖേനയുള്ള സേവനം സാധ്യമാകുന്നതിന് സംസ്ഥാനത്തെ എല്ലാ വില്ലേജുകളുടേയും ഡിജിറ്റൽ സർവ്വേ മാപ്പുകൾ ആവശ്യമായ സാഹചര്യത്തിൽ ഡിജിറ്റൽ റിക്കോർഡുകൾ ലഭ്യമായിട്ടുള്ള 89 വില്ലേജുകളിലും നിലവിൽ ഡിജിറ്റൽ സർവ്വേ ജോലികൾ പുരോഗതിയിലുള്ള 27 വില്ലേജുകളിലും ശേഷിക്കുന്ന 1550 വില്ലേജുകളിലും നൂതന സർവ്വേ സാങ്കേതിക വിദ്യകളായ CORS (Continuously Operating Reference Stations), RTK (Real Time Kinematic), Drone, ETS എന്നിവ നാല് വർഷത്തിനകം പൂർത്തിയാക്കുന്നതിനുള്ള പദ്ധതിക്ക് അനുമതി നൽകിയിട്ടുണ്ട്.

ടി പദ്ധതി നടപ്പിലാക്കുന്നതിന് റീ-ബിൽഡ് കേരള ഇനിഷ്യേറ്റീവിൽ ഉൾപ്പെടുത്തി 807.98 കോടി രൂപയുടെ പദ്ധതിക്ക് അംഗീകാരം നൽകുകയും നാല് ഘട്ടങ്ങളിലായി നടപ്പിലാക്കുന്ന ടി പദ്ധതിയുടെ ആദ്യ ഘട്ടത്തിനായി 339.438 കോടി രൂപ അനുവദിച്ചിട്ടുള്ളതും ഇതുപ്രകാരമുള്ള നടപടികൾ ആരംഭിച്ചിട്ടുള്ളതുമാണ്.

അൺ സർവ്വെയ്ഡ് വില്ലേജുകൾ, നാളിതുവരെ റീ സർവ്വേ പൂർത്തിയാക്കാത്ത വില്ലേജുകൾ എന്നിവയ്ക്ക് മുൻഗണന നൽകി

സംസ്ഥാനത്തിന്റെ ഡിജിറ്റൽ റീ-സർവ്വേ പൂർത്തിയാക്കുന്നതിനാണ് നിലവിൽ ലക്ഷ്യമിട്ടിട്ടുള്ളത്.

ടി പദ്ധതി നടപ്പിലാക്കുന്നതിന്റെ ഭാഗമായി സർവ്വേ നടപടികളിൽ സ്വീകരിക്കേണ്ട മാർഗ്ഗനിർദ്ദേശങ്ങളും സർവ്വേ നടപടികളിൽ വരുത്തേണ്ട നിയമ ഭേദഗതികളും തയ്യാറാക്കുന്ന ജോലികൾ അന്തിമ ഘട്ടത്തിലാണ്. സർവ്വേ ജോലികൾക്ക് ആവശ്യമായ ആധുനിക ഉപകരണങ്ങൾ ലഭ്യമാക്കുന്നതിനുള്ള നടപടികൾ ദ്രുതഗതിയിൽ നടന്നു വരുന്നു.

കോഴിക്കോട് ജില്ലയിലെ തിരുവമ്പാടി നിയോജകമണ്ഡലത്തിലെ വില്ലേജുകൾ ഉൾപ്പെടെ സംസ്ഥാനത്തിന്റെ എല്ലാ വില്ലേജുകളുടേയും ഡിജിറ്റൽ റീ-സർവ്വേ ജോലികൾ ജനപിന്തുണയോടെയും സമയബന്ധിതമായും പൂർത്തിയാക്കുന്നതിനുള്ള നടപടികളാണ് ആരംഭിച്ചിട്ടുള്ളത്.

ടി ജോലികൾ സുഗമമായും വേഗത്തിലും നടത്തുന്നതിന് ക്യാമ്പ് ഓഫീസുകൾ, വാഹനങ്ങൾ എന്നിവ ആവശ്യമാണെങ്കിൽ ഇതിന് ആവശ്യമായ സജ്ജീകരണങ്ങൾ ഏർപ്പെടുത്തിയും, ആവശ്യമായ ജീവനക്കാരെ നിയോഗിച്ചും തിരുവമ്പാടി നിയോജകമണ്ഡലത്തിലെ വില്ലേജുകളുടെ ഡിജിറ്റൽ റീ-സർവ്വേ ജോലികൾ ടി പദ്ധതിയിൽ

ഉൾപ്പെടുത്തിയതു പ്രകാരം ആരംഭിക്കുവാൻ കഴിയുന്നതാണ്.

നാലു വർഷക്കാലംകൊണ്ട് പൂർത്തീകരിക്കുവാൻ തീരുമാനിച്ചിട്ടുള്ള ഡിജിറ്റൽ സർവ്വേ പദ്ധതിയുടെ ആദ്യ ഘട്ടത്തിൽ ഈ പ്രദേശത്തെ സർവ്വേ നടപടികൾ പൂർത്തീകരിക്കുന്ന കാര്യം പരിഗണിക്കാവുന്നതാണ്.

കേരള നിയമസഭയുടെ നടപടിക്രമവും കാര്യനിർവ്വഹണനവും സംബന്ധിച്ച ചട്ടങ്ങളിലെ 304-ലെ ചട്ടപ്രകാരം ശ്രീമതി യു. പ്രതിഭ എം.എൽ.എ ഉന്നയിച്ച സബ്മിഷൻ റവന്യൂ-ഭവനനിർമ്മാണ വകുപ്പുമന്ത്രി (ശ്രീ. കെ. രാജൻ) നൽകിയ മറുപടി

കാർത്തികപ്പള്ളി താലൂക്കിൽ കായംകുളം വില്ലേജിൽ നിലവിൽ കായംകുളം സബ് ട്രഷറി പ്രവർത്തിക്കുന്ന സ്ഥലത്തോട് ചേർന്ന് കിടക്കുന്ന പത്ത് സെന്റ് ഭൂമി റവന്യൂ വകുപ്പിന്റെ അധീനതയിലാണ്. പ്രസ്തുത ഭൂമിയിലാണ് മുമ്പ് കോടതി പ്രവർത്തിച്ചുവന്നിരുന്നത്.

കായംകുളം വില്ലേജിൽ ബ്ലോക്ക് നമ്പർ 79-ൽ റീ-സർവ്വേ നമ്പർ പതിനൊന്നിൽപ്പെട്ട പ്രസ്തുത ഭൂമിയോട് ചേർന്നുള്ള 12 സെന്റ് ഭൂമിയിലാണ് കായംകുളം സബ് ട്രഷറി ഓഫീസ് പ്രവർത്തിച്ചുവരുന്നത്. സബ് ട്രഷറിയോട് ചേർന്നുള്ള പത്ത് സെന്റ് ഭൂമി കൂടി ട്രഷറി വകുപ്പിന് കൈമാറുകയാണെങ്കിൽ കായംകുളം സബ് ട്രഷറി ഓഫീസിന്റെ വിപുലീകരണം സാധ്യമാവും.

ടി സാഹചര്യത്തിൽ കാർത്തികപ്പള്ളി താലൂക്കിൽ കായംകുളം വില്ലേജിൽ ബ്ലോക്ക് നമ്പർ 79-ൽ റീ-സർവ്വേ പതിനൊന്നിൽപ്പെട്ട പത്ത്

സെന്റ് സ്ഥലം ട്രഷറി വകുപ്പിന് കൈമാറി നൽകുന്നതിനുള്ള നടപടികൾ ആർ.ഡി.ഒ സ്വീകരിച്ചു വരികയാണ്.

ഭൂമി കൈമാറ്റ നടപടികൾ ആർ.ഡി.ഒ. പൂർത്തീകരിക്കുന്ന മുറയ്ക്ക് നിലവിലുള്ള നിയമപ്രകാരം ജില്ലാ കളക്ടർതന്നെ ഭൂമി കൈമാറി നൽകുന്നതാണ്.

നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച് ചട്ടങ്ങളിലെ ചട്ടം 304 പ്രകാരം ശ്രീ. ആന്റണി ജോൺ ഉന്നയിച്ച സബ്മിഷൻ വനം-വന്യജീവി വകുപ്പുമന്ത്രി (ശ്രീ. എ. കെ. ശശീന്ദ്രൻ) നൽകിയ മറുപടി

മലയാറ്റൂർ വനം ഡിവിഷനിലെ കോടനാട് റെയ്ഞ്ചിന് കീഴിലെ മേക്കപ്പാല ഫോറസ്റ്റ് സ്റ്റേഷൻ പരിധിയിൽ പ്ലാമുടിയിലും സമീപപ്രദേശങ്ങളിലും കഴിഞ്ഞ ഏതാനും ദിവസങ്ങളായി പുലിയുടെ ആക്രമണംമൂലമുള്ള നാശനഷ്ടങ്ങൾ രൂക്ഷമായി റിപ്പോർട്ട് ചെയ്യപ്പെടുന്നുണ്ട്. പുലിയുടെ ആക്രമണത്തിൽ നിരവധി വളർത്തുമൃഗങ്ങൾ കൊല്ലപ്പെട്ടതും പരിക്ക് പറ്റിയതും ഒരു വീട്ടമ്മയ്ക്ക് പരിക്കേറ്റതുമായ സംഭവങ്ങൾ റിപ്പോർട്ട് ചെയ്തിട്ടുണ്ട്. കോതമംഗലം മണ്ഡലത്തിലെ കോട്ടപ്പടി, വേങ്ങൂർ പഞ്ചായത്തുകളിൽപ്പെടുന്നവയാണ് പ്രസ്തുത പ്രദേശങ്ങൾ. സംഭവസ്ഥലങ്ങളിൽ നടത്തിയ പരിശോധനയിൽ പുലിയുടെ കാൽപ്പാടുകൾ കണ്ടെത്തുകയും ചെയ്തിട്ടുണ്ട്. ഇതുമായി ബന്ധപ്പെട്ട് ചുവടെപ്പറയുന്ന

നടപടികൾ സ്വീകരിച്ച് വരുന്നു.

1. വനം വകുപ്പ് ജീവനക്കാർ രാപ്പകൽ വ്യത്യാസമില്ലാതെ പ്രദേശത്ത് പട്രോളിംഗും നിരന്തര പരിശോധനകളും നടത്തിവരുന്നു. വിവിധ പ്രദേശങ്ങളിലായി 5 ക്യാമറാ ട്രാപ്പുകൾ സ്ഥാപിച്ച് നിരീക്ഷണം നടത്തിവരുന്നു.

2. പുലിയെ കണ്ടതായി റിപ്പോർട്ട് ചെയ്യപ്പെട്ട വിവിധ പ്രദേശങ്ങളിലായി പുലിയെ പിടികൂടുന്നതിനായി നാഷണൽ ടൈഗർ കൺസർവേഷൻ അതോറിറ്റി (എൻ.ടി.സി.എ)-യുടെ "Standard Operating Procedures അനുസരിച്ച് നാല് കൂട്ടുകൾ സ്ഥാപിച്ച് പുലിയെ പിടികൂടുന്നതിനുള്ള പരിശ്രമങ്ങൾ നടത്തിവരുന്നു.

3. പുലിയെ കണ്ടതായി റിപ്പോർട്ട് ചെയ്യപ്പെട്ട പ്രദേശങ്ങളിൽ 11-11-2021-ൽ പൊതുജനങ്ങളുടെ സഹകരണത്തോടെ വ്യാപകമായ കോമ്പിംഗ് ഓപ്പറേഷൻ നടത്തുന്നതിന് തീരുമാനിച്ചിട്ടുണ്ട്.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 304-ാം ചട്ടപ്രകാരം ശ്രീ. ടി. പി. രാമകൃഷ്ണൻ എം.എൽ.എ. ഉന്നയിച്ച സബ്മിഷൻ പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ - ദേവസ്വം വകുപ്പുമന്ത്രി (ശ്രീ. കെ. രാധാകൃഷ്ണൻ) നൽകിയ മറുപടി

കോഴിക്കോട് ജില്ലയിലെ ചക്കിട്ടപ്പാറ വില്ലേജിൽ റവന്യൂ വകുപ്പിൽ നിന്നും താൽക്കാലികമായി വിട്ടുകിട്ടിയ 9 ഏക്കർ സ്ഥലത്ത് മോഡൽ

റസിഡൻഷ്യൽ സ്കൂൾ, ഹോസ്റ്റൽ, സ്റ്റാഫ് ക്വാർട്ടേഴ്സ് എന്നിവ കിഫ്ബി വഴി നിർമ്മിക്കുന്നതിന് 21.10.2016-ലെ സ.ഉ.(സാധാ)നം 1563/2016 പ്രകാരം ഭരണാനുമതി ഉത്തരവ് പുറപ്പെടുവിക്കുകയും അതിൻപ്രകാരം നിർമ്മാണ ഏജൻസിയായ കേരള സ്റ്റേറ്റ് കൺസ്ട്രക്ഷൻ കോർപ്പറേഷൻ സമർപ്പിച്ച 16.48 കോടി രൂപ അംഗീകരിക്കുകയും ചെയ്തിരുന്നു. രൂപയുടെ പ്ലാനും, എസ്റ്റിമേറ്റും കിഫ്ബി അംഗീകരിക്കുകയും ചെയ്തിരുന്നു.

എന്നാൽ റവന്യൂ വകുപ്പ് ആദ്യം അനുവദിക്കാമെന്നറിയിച്ചിരുന്ന 9 ഏക്കർ സ്ഥലത്തുനിന്നും 29.10.2019-ലെ സ.ഉ(എം.എസ്)നം 327/2019/റവ ഉത്തരവ് പ്രകാരം 4 ഏക്കർ സ്ഥലം ഐ.ടി.ഐ. നിർമ്മിക്കുന്നതിനായി റവന്യൂ വകുപ്പ് തിരിച്ചെടുക്കുകയും പകരം 5 ഏക്കർ സ്ഥലം മാത്രം പിന്നീട് വകുപ്പിന് അനുവദിക്കുകയും ചെയ്തു.

റവന്യൂ വകുപ്പ് അനുവദിച്ച 5 ഏക്കർ സ്ഥലത്തിനെ അടിസ്ഥാനമാക്കി നിർദ്ദിഷ്ട പ്ലാനിലും എസ്റ്റിമേറ്റിലും മാറ്റം വരുത്തേണ്ടി വരികയുണ്ടായി. കേരള സ്റ്റേറ്റ് കൺസ്ട്രക്ഷൻ കോർപ്പറേഷൻ തയ്യാറാക്കുകയും പട്ടികജാതി വികസന വകുപ്പ് ഡയറക്ടർ ശുപാർശ ചെയ്യുകയും ചെയ്ത 16.48 കോടി രൂപയുടെ റിവൈസ്ഡ് എസ്റ്റിമേറ്റും പ്ലാനും പരിശോധിച്ച് പുതുക്കിയ ഭരണാനുമതി ഉത്തരവ് പുറപ്പെടുവിക്കുന്നതിനുള്ള നടപടികൾ സ്വീകരിച്ചുവരികയാണ്.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 304-ാം ചട്ടപ്രകാരം ശ്രീ. പി. പി. സുമോദ് ഉന്നയിച്ചിരിക്കുന്ന സബ്മിഷൻ പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ - ദേവസ്വം വകുപ്പുമന്ത്രി (ശ്രീ. കെ. രാധാകൃഷ്ണൻ) നൽകിയ മറുപടി

പട്ടികജാതി വികസന വകുപ്പിന് കീഴിൽ പാലക്കാട് ജില്ലയിലെ വടക്കഞ്ചേരിയിൽ ഒരു കമ്മ്യൂണിറ്റി കോളേജ് ആരംഭിക്കുന്നതിന് 12-05-2011-ൽ സർക്കാർ ഉത്തരവ് പ്രകാരം അനുമതി നൽകിയിരുന്നു. അതിന്റെ അടിസ്ഥാനത്തിൽ കമ്മ്യൂണിറ്റി കോളേജിന് പുതിയ കെട്ടിടം നിർമ്മിക്കുന്നതിനായി കേരള സ്റ്റേറ്റ് കൺസ്ട്രക്ഷൻ കോർപ്പറേഷൻ തയ്യാറാക്കിയ 7,74,00,000/- രൂപയുടെ എസ്റ്റിമേറ്റ് അംഗീകരിച്ചുകൊണ്ട് 14.08.2017-ലെ സ.ഉ.(സാധാ) നം.200/2017 പജപവവിവ പ്രകാരം സർക്കാർ ഉത്തരവായിരുന്നു. മേൽതുക ചെലവഴിക്കുന്നതിന് അനുമതി നൽകിയ ഹെഡ് ഓഫ് അക്കൗണ്ട് ക്യാപ്പിറ്റൽ ഹെഡ് ആയതിനാൽ പൊതുമരാമത്ത് വകുപ്പിന് മാത്രമേ പ്രസ്തുത ശീർഷകത്തിൽനിന്നും തുക ചെലവഴിക്കാൻ കഴിയുകയുള്ളൂ. കേരള സ്റ്റേറ്റ് കൺസ്ട്രക്ഷൻ കോർപ്പറേഷൻ കെട്ടിട നിർമ്മാണ ചുമതല ഏറ്റെടുത്ത് നിർമ്മാണപ്രവൃത്തികൾ ആരംഭിക്കുകയും ഫസ്റ്റ് പാർട്ട് ബിൽ സമർപ്പിച്ചതിന്റെ അടിസ്ഥാനത്തിൽ ആകെ 51,18,369/- രൂപ വകുപ്പിൽ നിന്നും അനുവദിക്കുകയും ചെയ്തിട്ടുണ്ട്. കേരള സ്റ്റേറ്റ് കൺസ്ട്രക്ഷൻ കോർപ്പറേഷൻ സെക്കൻഡ് പാർട്ട് ബിൽ

09/09/2020-ൽ സമർപ്പിക്കുകയും, ടി തുക മാറുന്നതിനായി വകുപ്പിൽനിന്നും 18.02.2021-ൽ പാലക്കാട് കെട്ടിട വിഭാഗം എക്സിക്യൂട്ടീവ് എഞ്ചിനീയർക്ക് ശുപാർശ നൽകുകയും ചെയ്തിട്ടുണ്ട്. രണ്ടാമത്തെ പാർട്ട് ബില്ലിന് ലെറ്റർ ഓഫ് ക്രെഡിറ്റിനായി ധനകാര്യ വകുപ്പിന്റെ പരിഗണനയിലാണ്. വടക്കഞ്ചേരി കമ്മ്യൂണിറ്റി കോളേജ് കെട്ടിട നിർമ്മാണ ജോലി 35% മാത്രമാണ് നിലവിൽ പൂർത്തീകരിച്ചിട്ടുള്ളത്. സാമ്പത്തിക പ്രതിസന്ധി കാരണം 25.02.2021 മുതൽ കരാറുകാരൻ നിർമ്മാണ പ്രവൃത്തി നിർത്തിവെച്ച സാഹചര്യവുമാണ് നിലവിലുള്ളത്.

സർക്കാരിൽനിന്നും ലഭ്യമാക്കേണ്ട അനുമതികൾ അടിയന്തരമായി ലഭ്യമാക്കി കെട്ടിടനിർമ്മാണം പുനരാരംഭിച്ച് നിർമ്മാണം അടിയന്തിരമായി പൂർത്തീകരിക്കുന്നതിന് നടപടി സ്വീകരിക്കുന്നതാണ്.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 304-ാം ചട്ടപ്രകാരം ശ്രീ. പ്രമോദ് നാരായണൻ എം.എൽ.എ ഉന്നയിച്ച സബ്മിഷൻ പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ - ദേവസ്വം വകുപ്പുമന്ത്രി ശ്രീ. കെ. രാധാകൃഷ്ണൻ) നൽകിയ മറുപടി

പത്തനംതിട്ട ജില്ലയിൽ നാരാണമുഴി ഗ്രാമപഞ്ചായത്തിൽ ഉൾപ്പെട്ട കുരുമ്പൻമുഴിയിൽ 23.10.2021-ന് പെയ്ത ശക്തമായ മഴയിൽ ഉരുൾപൊട്ടുകയും വീട് വസ്തുവകകൾക്ക് നാശനഷ്ടം സംഭവിക്കുകയും ചെയ്തിട്ടുണ്ട്. ടി പ്രദേശം 3 വശവും കണമല ഫോറസ്റ്റ് സ്റ്റേഷൻ പരിധിയിൽ

ചുറ്റപ്പെട്ടതും, ഒരു വശം പമ്പാനദിയുടെ കരയിലുമാണ്. ഇവിടെ 128 പട്ടികവർഗ്ഗ കുടുംബങ്ങളിലായി 347 പേർ താമസിക്കുന്നുണ്ട്. നിലവിൽ ടി പ്രദേശത്ത് എത്തിപ്പെടുന്നതിന് പമ്പാ നദിക്ക് കുറുകെ ഒരു കോസ് വേ മാത്രമാണുള്ളത്. വർഷകാലങ്ങളിൽ ടി കോസ് വെ നിറഞ്ഞ് കവിഞ്ഞ് ഒഴുകാറുണ്ട്. ടി പ്രദേശത്തുണ്ടായ ഉരുൾപൊട്ടൽ 5 കുടുംബങ്ങളെ ബാധിച്ചിട്ടുണ്ട്. ഒരു കുടുംബത്തിന്റെ വീട് പൂർണ്ണമായും വെള്ളം കയറി വീട്ടുസാധനങ്ങൾ നശിക്കുകയും, ഒരേക്കർ കൃഷി ഭൂമി പാറക്കല്ലും മരങ്ങൾ കടപുഴകി വീണും നശിച്ചിട്ടുണ്ട്. കൂടാതെ 3 ചെറിയ നടപ്പാലങ്ങൾ (രണ്ട് കോൺക്രീറ്റ് പാലവും ഒരു തൂക്കുപാലവും) ഒഴുകി പോയിട്ടുണ്ട്.

ടി പ്രദേശത്ത് ഉരുൾപൊട്ടൽ നടന്ന ഉടൻ ദുരന്തബാധിതരെ മാറ്റിപാർപ്പിച്ചിട്ടുണ്ട്. ബന്ധപ്പെട്ട ഉദ്യോഗസ്ഥരും ജനപ്രതിനിധികളും സ്ഥലം സന്ദർശിക്കുകയും മാറ്റി പാർപ്പിച്ചവർക്ക് വകുപ്പുമുഖേന അടിയന്തര സഹായങ്ങൾ ലഭ്യമാക്കുകയും ചെയ്തിട്ടുണ്ട്. റവന്യൂ വകുപ്പ് നാശനഷ്ടങ്ങൾ കണക്കാക്കി ആനുകൂല്യങ്ങൾ നൽകുന്നതിനുള്ള നടപടി സ്വീകരിച്ചുവരുന്നു. പ്രദേശത്തെ റോഡുകൾ പൂർണ്ണമായി തകർന്നിട്ടില്ലെങ്കിലും മഴക്കെടുതിയിൽ തകർന്ന ഭാഗങ്ങൾ അറ്റകുറ്റപ്പണി ആവശ്യമായിട്ടുണ്ട്. തകർന്നു പോയ 3 ചെറിയ നടപ്പാലങ്ങൾ പുനർനിർമ്മിക്കുന്നതിന് ജില്ലാതലത്തിൽ നടപടി

സ്വീകരിച്ചുവരുന്നു.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടം 308 പ്രകാരം ഡോ. സുജിത്ത് വിജയൻപിള്ള എം.എൽ.എ. ഉന്നയിച്ച സബ്മിഷൻ നിയമം, വ്യവസായം, കയർ വകുപ്പുമന്ത്രി (ശ്രീ. പി. രാജീവ്) നൽകിയ മറുപടി

ചവറ വില്ലേജിൽ പ്രവർത്തനരഹിതമായിക്കിടന്നിരുന്ന ചവറ മാറ്റ്സ് & മാറ്റിംഗ്സ് കോ ഓപ്പറേറ്റീവ് സൊസൈറ്റി 1001-ന്റെ ഉടമസ്ഥതയിലുള്ള 40.49 ആർ സ്ഥലം 2012 ഒക്ടോബർ 1 മുതൽ പ്രാബല്യത്തിൽ വരത്തക്കവിധം 30 വർഷത്തേക്ക് പാട്ടത്തിനെടുത്തതാണ്. 3 കോടി രൂപ ചെലവിൽ ആണ് നാച്ചറൽ ഫൈബർ പാർക്ക് സ്ഥാപിച്ചത്. ആയതിന്റെ നിർമ്മാണ ഉദ്ഘാടനം 2013 മാർച്ച് 16-നും, നിർമ്മാണ പ്രവർത്തനം പൂർത്തീകരിച്ച് യൂണിറ്റിന്റെ പ്രവർത്തന ഉദ്ഘാടനം 2016 ഫെബ്രുവരി 25 നും ആണ് നടത്തിയത്. പ്രസ്തുത യൂണിറ്റിൽ 2 മീറ്റർ വീതിയുള്ള 2 സെമി ആട്ടോമാറ്റിക് ലൂമകളും ഒരു സ്പിന്നിംഗ് മെഷീനാണ് സ്ഥാപിച്ചിട്ടുള്ളത്. ലൂമകളിൽ 4 വിദഗ്ദ്ധ തൊഴിലാളികൾ ഒരു മൂപ്പന്റെ നേതൃത്വത്തിൽ പ്രവർത്തിച്ചുവരുന്നു. കയർഫെഡിന്റെ ഷോറൂമുകൾ വഴി വിലപ്പനയ്ക്കാവശ്യമുള്ള മാറ്റിംഗുകളാണ് യൂണിറ്റിൽ ഇപ്പോൾ ഉൽപ്പാദിപ്പിച്ചുവരുന്നത്. യൂണിറ്റിൽ സ്ഥാപിച്ചിട്ടുള്ള ലൂമകളിൽ മാറ്റിംഗ്, വീവിംഗ് ജോലിയിൽ വൈദഗ്ദ്ധ്യമുള്ള തൊഴിലാളികളെയാണ്

നിയോഗിച്ചിട്ടുള്ളത്.

യൂണിറ്റ് സ്ഥാപിക്കുന്നതിന് തയ്യാറാക്കിയിരുന്ന പദ്ധതിയിൽ, പരിസര പ്രദേശങ്ങളായ ചവറ, ചവറ തെക്കുംഭാഗം, പന്മന, തേവലക്കര, നീണ്ടകര എന്നീ 5 പഞ്ചായത്തുകളിൽ പ്രാദേശിക സെന്ററുകൾ ആരംഭിച്ച് കയർ അനുബന്ധ ഉൽപ്പന്നങ്ങൾ നിർമ്മിച്ച് പാർക്കിൽ സംഭരിക്കുകയെന്നാണ് വിഭാവനം ചെയ്തിരുന്നത്. എന്നാൽ സ്ഥലലഭ്യതയുടെ അഭാവംമൂലം സബ്സെന്ററുകൾ സ്ഥാപിക്കാനായിട്ടില്ല.

തൊഴിലാളികളെ നിയോഗിച്ച് യൂണിറ്റിൽ ഇപ്പോൾ സ്ഥാപിച്ചിട്ടുള്ള മെഷിനറികൾ സുഗമമായി 3 ഷിഫ്റ്റ് പ്രവർത്തിപ്പിക്കുന്ന വിഷയം പരിശോധിച്ചു വരുന്നു.

യൂണിറ്റിൽ രണ്ട് ജിയോടെക്സ്റ്റയിൽസ് ലൂമുകളും അനുബന്ധയന്ത്രങ്ങളും സ്ഥാപിക്കുന്നതിന് എൻ.സി.ഡി.സി അസിസ്റ്റഡ് പദ്ധതികളുടെ ഗണത്തിൽ 78.71 ലക്ഷം രൂപയുടെ ഭരണാനുമതി 04.11.2019-ൽ നൽകിയിരുന്നു. ആയത് സ്ഥാപിക്കുന്നതിന് ഇപ്പോഴത്തെ മെഷിനറികൾ ചെറിയ തോതിൽ പുനർവിന്യസിക്കേണ്ടത് ആവശ്യമാണ്. ഇതിനുള്ള നടപടിക്രമങ്ങൾ ആരംഭിച്ചിട്ടുണ്ട്. എന്നാൽ ആളുകൾ തിങ്ങിപ്പാർക്കുന്ന ഇടമായതിനാൽ യൂണിറ്റിൽ കൂടുതൽ മെഷിനറികൾ സ്ഥാപിക്കുക പ്രായോഗികമല്ല.

മറ്റിടങ്ങളിൽ സ്ഥലം ലഭിക്കുന്ന പക്ഷം പ്രാദേശിക സെന്ററുകൾ ആരംഭിക്കുന്ന കാര്യം പരിശോധിക്കുന്നതാണ്.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 304 പ്രകാരം ശ്രീ. ജോബ് മൈക്കിൾ ഉന്നയിച്ച സബ്മിഷൻ കൃഷി വകുപ്പുമന്ത്രി (ശ്രീ. പി. പ്രസാദ്) നൽകിയ മറുപടി

കൃഷി വകുപ്പിന്റെ പ്രഥമ വിവര റിപ്പോർട്ടനുസരിച്ച് ചങ്ങനാശ്ശേരി നിയോജകമണ്ഡലത്തിൽ നെല്ല് ഒഴികെയുള്ള മറ്റ് കാർഷിക വിളകൾക്ക് ഏകദേശം 78 ലക്ഷം രൂപയുടെ നഷ്ടമാണ് കണക്കാക്കിയിരിക്കുന്നത്. 338 കർഷകരുടെ 26 ഹെക്ടർ സ്ഥലത്തെ കൃഷിക്കാണ് നഷ്ടം സംഭവിച്ചിരിക്കുന്നത്.

ചങ്ങനാശ്ശേരി നിയോജകമണ്ഡലത്തിൽ നെല്ല് പുഞ്ചകൃഷിയായി മാത്രമാണ് ചെയ്തുവരുന്നത്. സാധാരണയായി നവംബർ അവസാനത്തോടെയാണ് കൃഷി ആരംഭിക്കുന്നത്. ഇവിടെ ഒന്നാം വിള നെൽകൃഷി ചെയ്യാറില്ല. ഈ കാരണത്താൽ വെള്ളപ്പൊക്കംമൂലം പാടശേഖരങ്ങളിൽ നെൽകൃഷിക്ക് നാശം സംഭവിച്ചിട്ടില്ല.

തൃക്കൊടിത്താനം, മാടപ്പള്ളി പഞ്ചായത്തുകളിൽ നെൽകൃഷി ഇല്ല. പായിപ്പാട്, വാഴപ്പള്ളി, കുറിച്ചി, ചങ്ങനാശ്ശേരി മുനിസിപ്പാലിറ്റി എന്നിവിടങ്ങളിലായി 2500 ഹെക്ടർ സ്ഥലത്ത് (3390 കർഷകർ) പുഞ്ചകൃഷി

ചെയ്യുവരുന്നു. ഒക്ടോബർ മാസത്തിൽ ഈ പാടശേഖരങ്ങളിൽ പുഞ്ചകൃഷിക്കായി നിലമൊരുക്കൽ നടന്നുവരുന്ന സമയത്താണ് വെള്ളപ്പൊക്കമുണ്ടായത്. ഇതിൽ കുറിച്ചി ഗ്രാമപഞ്ചായത്തിലെ പാടങ്ങളിൽ നാശനഷ്ടം ഉണ്ടായിട്ടില്ല. വെള്ളപ്പൊക്കംമൂലം പായിപ്പാട്, വാഴപ്പള്ളി ചങ്ങനാശ്ശേരി മുനിസിപ്പാലിറ്റി എന്നിവിടങ്ങളിലെ പാടശേഖരങ്ങളിലാണ് നാശനഷ്ടങ്ങൾ ഉണ്ടായത്.

പായിപ്പാട് പഞ്ചായത്തിലെ കാവാലിക്കരി കൊല്ലത്തു ചാത്തൻകരി, കാപ്പോണപ്പുറം, ഊത്തക്കാട്, പൂവത്താർ, ഇട്ടിയാകരി, കരികടുമ്പുകരി, പൂവം, കോമൻകരി, നന്നാട്ടിറമ്പ്, മൂന്നാം വേലി താമരക്കരി, പൂവം 900 വെസ്റ്റ്, തേവങ്കേരി, അറുന്നൂറം, മൂലയിൽ ആലഞ്ചേരി, കൈപ്പുഴയ്ക്കൽ എന്നീ 16 പാടശേഖരങ്ങളിൽ വലിയ തോതിൽ നാശനഷ്ടങ്ങൾ ഉണ്ടായിട്ടുണ്ട്. ഇവിടെ ഏകദേശം 57 ഏക്കർ സ്ഥലത്ത് പോളയും ചെളിയും മറ്റ് മാലിന്യങ്ങളും അടിഞ്ഞത് നീക്കം ചെയ്യുവരുന്നു. 38 മോട്ടോറുകൾ വെള്ളം കയറി പ്രവർത്തനരഹിതമായി. ഏഴ് പാടങ്ങളിൽ മടവീഴ്ച ഉണ്ടായത് മടകത്തി ബണ്ട് പുനസ്ഥാപിക്കുന്ന പ്രവർത്തനം നടന്നുവരുന്നു. മൊത്തം 16 ലക്ഷത്തോളം രൂപയുടെ നാശനഷ്ടം കണക്കാക്കുന്നു. ഇത് പായിപ്പാട് പഞ്ചായത്തിലെ 915 ഹെക്ടർ സ്ഥലത്തെ 809 കർഷകരെ ബാധിച്ചിട്ടുണ്ട്.

വാഴപ്പള്ളി പഞ്ചായത്തിലെ ഒടേറ്റി നോർത്ത് ഒടേറ്റി സൗത്ത് തൈപ്പറമ്പ്, കടമ്പാടം, പട്ടിത്താനം പുറത്തേരി, രൂപ്രം എന്നീ പാടങ്ങളിൽ മടവീഴ്ച മൂലം ഏകദേശം 24 ലക്ഷം രൂപയുടെ നഷ്ടം ഉണ്ടായിട്ടുണ്ട്.

ചങ്ങനാശ്ശേരി മുനിസിപ്പാലിറ്റിയിലെ ഈര പൊങ്ങാനം പാടത്ത് പ്രാഥമിക കണക്കനുസരിച്ച് 50 മീറ്റർ സ്ഥലത്ത് മടവീഴ്ചമൂലം ഏകദേശം 2 ലക്ഷം രൂപയുടെ നാശനഷ്ടം ഉണ്ടായിട്ടുണ്ട്. ഇത് 28 ഹെക്ടർ സ്ഥലത്തെ 16 കുർഷകരെ ബാധിച്ചിട്ടുണ്ട്.

മടവീഴ്ചമൂലവും വെള്ളം കവിഞ്ഞ് കയറിയും, ബണ്ടിന് തകരാറുകൾ സംഭവിച്ച ഇടങ്ങളിൽ പുനർനിർമ്മാണ പ്രവർത്തനങ്ങൾ നടന്നു വരുന്നു. മടവീഴ്ച ഉണ്ടായവ മിക്കവയും പണി പൂർത്തീകരിച്ചിട്ടുണ്ട്. പാടങ്ങളിൽ അടിഞ്ഞ് കൂടിയ പോളയും മറ്റ് മാലിന്യങ്ങളും നീക്കം ചെയ്തു വരുന്നു.

മടവീഴ്ച, റിംഗ് ബണ്ട് നിർമ്മാണം, മോട്ടോർ പെട്ടി പറ റിപ്പയർ, പോള ചെളി മുതലായവ നീക്കം ചെയ്തൽ തുടങ്ങിയ പ്രവർത്തനങ്ങൾക്ക് ജില്ലാ കളക്ടർ മുഖേന State Disaster Response Fund (SDRF) ആണ് അനുവദിക്കുന്നത്. ഇതിനായി യഥാസമയം ജില്ലാ കളക്ടർക്ക് പ്രഥമ വിവര റിപ്പോർട്ട് സമർപ്പിച്ചിട്ടുണ്ട്. കൂടാതെ കോട്ടയം ജില്ലയിലെ ഇപ്രകാരമുള്ള പ്രവർത്തനങ്ങൾ നവംബർ 15 നു മുമ്പായി പൂർത്തീകരിച്ച് ക്ലെയിം ജില്ലാ

കളക്ടർക്ക് നൽകുന്നതിനായി ബന്ധപ്പെട്ട പാടശേഖര സമിതികൾ, കൃഷി ഓഫീസർമാർ, കൃഷി അസിസ്റ്റന്റ് ഡയറക്ടർമാർ, കൃഷി എക്സിക്യൂട്ടീവ് എഞ്ചിനീയർ എന്നിവർക്ക് ആവശ്യമായ നിർദ്ദേശങ്ങൾ നൽകിയിട്ടുണ്ട്.

2021-22 വർഷത്തെ ജനകീയാസൂത്രണ പദ്ധതിയിൽ ഉൾപ്പെടുത്തി വിത്ത്, വളം, കൂലിച്ചെലവ് സബ്സിഡി, തരിശ് കൃഷി, മോട്ടോർ എന്നീ ഘടകങ്ങളിലായി കുറിച്ചി പഞ്ചായത്തിൽ 53.49 ലക്ഷം രൂപ, ചങ്ങനാശ്ശേരി മുനിസിപ്പാലിറ്റി - 16.5 ലക്ഷം രൂപ, പായിപ്പാട് പഞ്ചായത്തിൽ - 21.10 ലക്ഷം രൂപ, വാഴപ്പള്ളി പഞ്ചായത്തിൽ - 51.40 ലക്ഷം രൂപയുടെ പദ്ധതികൾ ആവിഷ്കരിച്ചിട്ടുണ്ട്. സംസ്ഥാനാവിഷ്കൃത നെൽകൃഷി വികസന പദ്ധതിയിലെ സുസ്ഥിര നെൽകൃഷി വികസനം, തരിശ് കൃഷി കുമ്മായ വിതരണം, ഓപ്പറേഷണൽ സപ്പോർട്ട് എന്നീ ഘടകങ്ങളിലായി കുറിച്ചി - 27.60 ലക്ഷം, ചങ്ങനാശ്ശേരി മുനിസിപ്പാലിറ്റി 7.43 ലക്ഷം, പായിപ്പാട് - 49.25 ലക്ഷം, വാഴപ്പള്ളി - 40.69 ലക്ഷം രൂപയും അനുവദിച്ചിട്ടുണ്ട്. പുഞ്ചകൃഷി കാലയളവിൽ മേൽ പദ്ധതികളുടെ നിർവ്വഹണം നടത്തുന്നതാണ്. ഇതു കൂടാതെ ഉത്പാദന ബോണസ്, സൗജന്യ വൈദ്യുതി തുടങ്ങിയ ആനുകൂല്യങ്ങളും നൽകി വരുന്നു.

കേരള നിയമസഭയുടെ നടപടിക്രമവും കാര്യനിർവഹണവും സംബന്ധിച്ച ചട്ടങ്ങളിലെ റൂൾ 304 -ാം ചട്ടപ്രകാരം ശ്രീ. കെ. വി. സുമേഷ് എം.എൽ.എ ഉന്നയിച്ച സബ്മിഷൻ മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി (ശ്രീ. സജി ചെറിയാൻ) നൽകിയ മറുപടി

കണ്ണൂർ ജില്ലയിലെ അഴീക്കൽ ഫിഷിംഗ് ഹാർബറിന്റെ വികസന പദ്ധതിക്കായി 25 കോടി രൂപയുടെ എസ്റ്റിമേറ്റ് ഹാർബർ എഞ്ചിനീയറിംഗ് വകുപ്പ് തയ്യാറാക്കിയിട്ടുണ്ട്. വാർഫ്, ഗ്രൗണ്ട് നവീകരണം, കാന്റീൻ, ടോയ്‌ലെറ്റ് ബ്ലോക്ക്, വാട്ടർ ടാങ്ക്, കോമ്പൗണ്ട് വാൾ, ബോട്ട് യാർഡിന്റെ നവീകരണം, സീവേജ് ട്രീറ്റ്‌മെന്റ് പ്ലാന്റ്, ഡ്രഡ്ജിംഗ്, പാർക്കിംഗ് ഏരിയ, അഡ്മിനിസ്ട്രേറ്റീവ് ബ്ലോക്ക്, സർവൈലൻസ് ക്യാമറ, നിലവിലുള്ള കെട്ടിടങ്ങളുടെയും വാർഫിന്റെയും നവീകരണം എന്നിവയാണ് ഈ പദ്ധതിയിൽ ഉൾപ്പെടുത്തിയിരിക്കുന്നത്. എസ്റ്റിമേറ്റുകൾ പരിശോധിച്ച് വിശദമായ പദ്ധതി റിപ്പോർട്ട് (DPR) തയ്യാറാക്കുന്നതിനുള്ള നടപടികൾ സ്വീകരിച്ച് വരുന്നു.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 304 അനുസരിച്ച് ശ്രീ. എൻ. കെ. അക്ബർ ഉന്നയിച്ച സബ്മിഷൻ പൊതുവിദ്യാഭ്യാസ-തൊഴിൽ വകുപ്പുമന്ത്രി (ശ്രീ. വി. ശിവൻകുട്ടി) നൽകിയ മറുപടി

സംസ്ഥാനത്തെ പരമ്പരാഗത മേഖലകളിൽ ഒന്നായ ബീഡി വ്യവസായ മേഖല നിലവിൽ കടുത്ത പ്രതിസന്ധി

നേരിട്ടുകൊണ്ടിരിക്കുകയാണ്.

അന്യസംസ്ഥാനങ്ങളിൽ നിന്നുള്ള വ്യാജ ബീഡിയുടെ വരവും പുകയില ഉൽപ്പന്നങ്ങൾ ഉപയോഗിക്കുന്നതിൽ നിന്നും സമൂഹം പിന്തിരിഞ്ഞതും ഈ മേഖലയെ കടുത്ത പ്രതിസന്ധിയിലാക്കിയിരിക്കുകയാണ്.

കേരളത്തിലെ ബീഡി വ്യവസായം പ്രധാനമായും കേന്ദ്രീകരിച്ചിരിക്കുന്നത് കണ്ണൂർ, കാസർഗോഡ് ജില്ലകളിലും കോഴിക്കോട്, മലപ്പുറം ജില്ലകളിലെ ചില ഭാഗങ്ങളിലുമാണ്.

ബീഡി മേഖലയിലെ പ്രതിസന്ധി കാരണം മുമ്പ് ബീഡി മേഖലയിൽ നിലനിന്നിരുന്ന പല പ്രധാനപ്പെട്ട ബീഡി കമ്പനികളും ഇന്ന് വൈവിധ്യവൽക്കരണത്തിലൂടെ മറ്റു പല വ്യവസായങ്ങളിലേയ്ക്ക് ചേക്കേറിയിരിക്കുകയാണ്.

കണ്ണൂരിലുള്ള സഹകരണ സ്ഥാപനമായ ദിനേശ് ബീഡി ഇതിനേറ്റവും വലിയ ഉദാഹരണമാണ്.

എങ്കിലും നിലവിൽ ബീഡി മേഖലയെ ആശ്രയിച്ച് ഉപജീവനം നിർവ്വഹിക്കുന്ന ആയിരക്കണക്കിന് തൊഴിലാളികളുണ്ട്.

ഇത്തരം തൊഴിലാളികളുടെ ഉപജീവനോപാധി ബീഡി തെറ്റുപ്പ് മാത്രമാണ്.

ഇത്തരം തൊഴിലാളികളെ സംരക്ഷിക്കുന്നതിനും അവർക്ക് സഹായം നൽകുന്നതിനുമായി ബീഡി & സിഗാർ വർക്കേഴ്സ് വെൽഫെയർ ബോർഡ് വിവിധ പദ്ധതികൾ നടപ്പാക്കിവരുന്നുണ്ട്.

ഈ മേഖലയിലെ തൊഴിലാളികൾക്ക് ആശ്വാസം നൽകുന്നതിനുമായി സംസ്ഥാന സർക്കാർ കോവിഡ് കാലഘട്ടത്തിൽ ആയിരം രൂപ വീതം ബീഡി മേഖലയിലെ തൊഴിലാളികൾക്ക് ആശ്വാസ ധനമായി വിതരണം ചെയ്യുകയുണ്ടായി. കൂടാതെ പരമ്പരാഗത മേഖലയിലെ വ്യവസായം എന്ന രീതിയിൽ ബീഡി മേഖലയിലെ തൊഴിലാളികൾക്ക് ആശ്വാസ ധനസഹായമായി ഇൻകം സപ്പോർട്ട് സ്കീം അനുസരിച്ച് 3700/- (മൂവായിരത്തി എഴു നൂറ് രൂപ വീതം) നിലവിൽ നൽകി വരികയാണ്.

ബീഡി മേഖലയിലെ പ്രതിസന്ധിക്ക് പ്രധാന കാരണം ഈ മേഖലയിൽ ഏർപ്പെടുത്തിയ ജി.എസ്.ടി. യാണ്. ബീഡി ഉൽപ്പന്നങ്ങൾക്ക് ഏറ്റവും കൂടിയ ജി.എസ്.ടി. നിരക്ക് 28 ശതമാനം ഏർപ്പെടുത്തിയതു കാരണം പ്രസ്തുത ഉൽപ്പന്നങ്ങളുടെ വില ക്രമാതീതമായി വർദ്ധിക്കുകയും ബീഡി ഉൽപ്പന്നങ്ങൾ ഉപയോഗിക്കുന്ന ഒരു വലിയ വിഭാഗം ആളുകൾ ഇത്തരം ഉൽപ്പന്നങ്ങൾ ഉപയോഗിക്കുന്നതിൽനിന്നും വിട്ടു നിൽക്കുകയും ചെയ്യുന്ന പ്രവണതയും കണ്ടുവരുന്നു.

ജി.എസ്.ടി. നിരക്ക് തീരുമാനിക്കുന്നത് കേന്ദ്ര ധനകാര്യ മന്ത്രി അധ്യക്ഷനും എല്ലാ സംസ്ഥാനങ്ങളിലെയും ധനകാര്യ മന്ത്രിമാർ അംഗങ്ങളായിട്ടുള്ള ജി.എസ്.ടി. കൗൺസിലാണ്. അതുകൊണ്ടുതന്നെ സംസ്ഥാനങ്ങൾക്ക് മാത്രമായി ജി.എസ്.ടി. നിരക്കിൽ മാറ്റം വരുത്തുവാൻ കഴിയുന്നതല്ല. സംസ്ഥാനത്തിന് പുറത്തുനിന്ന് നികുതി വെട്ടിച്ചു ബീഡി കൊണ്ടുവരുന്നത് തടയുന്നതിന് സംസ്ഥാന നികുതി വകുപ്പ് കർശന നടപടികൾ സ്വീകരിച്ചു വരുന്നു. ഇത്തരത്തിലുള്ള നിരവധി കേസുകൾ സംസ്ഥാന ചരക്കു സേവന നികുതി വകുപ്പ് ഇന്റേലിജൻസ് വിഭാഗം കണ്ടെത്തുകയും ജി.എസ്.ടി. നിയമ പ്രകാരം നടപടികൾ സ്വീകരിക്കുകയും ചെയ്തിട്ടുണ്ട്.

പുകയില മേഖലയിലെ പ്രതിസന്ധിക്ക് പരിഹാരം കാണുന്നതിനും തൊഴിൽ ലഭ്യത ഉറപ്പ് വരുത്തുന്നതിനും വേണ്ടി കേരള ദിനേശ് ബീഡി തൊഴിലാളി കേന്ദ്ര സഹകരണ സംഘം സർക്കാരിന് ഒടുക്കുന്ന വിൽപ്പന നികുതി/ ചരക്ക് സേവന നികുതി പ്രവർത്തന മൂലധനമായി ഉപയോഗിക്കുന്നതിനായി സർക്കാർ മടക്കി നൽകാറുണ്ട്.

2016-17 വർഷത്തിൽ 8 കോടി രൂപയും 2017-18 വർഷത്തിൽ 4 കോടി രൂപയും കൂടാതെ 2017-18 സാമ്പത്തിക വർഷം ജി.എസ്.ടി

ഇനത്തിൽ കേരള ദിനേശ് ബീഡി തൊഴിലാളി കേന്ദ്രം സഹകരണ സംഘം സർക്കാരിലേയ്ക്ക് ഒടുക്കിയ നികുതിയുടെ അടിസ്ഥാനത്തിൽ നടപ്പ് സാമ്പത്തിക വർഷം 5 കോടി രൂപ ബീഡി മേഖലയിലെ പ്രതിസന്ധി മറികടക്കുന്നതിലേയ്ക്ക് മടക്കി നൽകിയിട്ടുണ്ട്.

ബീഡി മേഖലയിലെ പ്രതിസന്ധി കാരണം ബുദ്ധിമുട്ടിലായ തൊഴിലാളികളെ സഹായിക്കുന്നിന് വേണ്ടി കഴിഞ്ഞ ഇടതു സർക്കാർ 20 കോടി രൂപ അനുവദിച്ചിട്ടുണ്ട്. ഈ തുക ഉപയോഗിച്ച് ബീഡി & സിഗാർ വർക്കേഴ്സ് വെൽഫെയർ ഫണ്ട് ബോർഡിൽ അംഗങ്ങളായിട്ടുള്ള തൊഴിലാളികൾക്കും അവരെ ആശ്രയിച്ച ജീവിക്കുന്നവർക്കും ആശ്വാസപ്രദമാകുന്ന രീതിയിൽ നിരവധി പദ്ധതികളാണ് ബീഡി & സിഗാർ വർക്കേഴ്സ് വെൽഫെയർ ഫണ്ട് ബോർഡ് നടപ്പിലാക്കി വരുന്നത്.

ഇത്തരം തൊഴിലാളികളെ പൂർണ്ണമായും സംരക്ഷിച്ചുകൊണ്ടുള്ള ഒരു സമീപനം തന്നെയാണ് സംസ്ഥാന സർക്കാരും സ്വീകരിച്ചു വരുന്നത്. ബീഡി മേഖലയിലെ പ്രതിസന്ധി പരിഹരിക്കുന്നതിനും ബീഡി മേഖലയെ ഉയർത്തിക്കൊണ്ടുവരുന്നതിനും ഉതകുന്ന രീതിയിൽ എല്ലാതരത്തിലുമുള്ള സഹായം സർക്കാരിന്റെ ഭാഗത്തുനിന്നും ഉണ്ടാകുമെന്ന് അറിയിച്ചുകൊള്ളുന്നു.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 304 പ്രകാരം ശ്രീ. മുരളി പെരുനെല്ലി എം.എൽ.എ ഉന്നയിച്ച സബ്മിഷൻ പൊതുമാതൃക- വിനോദസഞ്ചാര വകുപ്പുമന്ത്രി (ശ്രീ. പി. എ. മുഹമ്മദ് റിയാസ്) നൽകിയ മറുപടി

റീബിൽഡ് കേരള പദ്ധതിയിൽ ഉൾപ്പെടുത്തി തൃശ്ശൂർ - കുറ്റിപ്പുറം പാതയുടെ വികസനം നടപ്പാക്കുന്നുണ്ട്. മഴുവഞ്ചേരി മുതൽ ചൂണ്ടൽ വരെയുള്ള ഭാഗം ഉൾപ്പെടെ 33 കി.മീ. റോഡിന്റെ വികസനമാണ് നടപ്പാക്കുന്നത്. എം.എൽ.എ നിർദ്ദേശിച്ചതുപോലുള്ള കേച്ചേരി ജംഗ്ഷന്റെ വികസനം പ്രസ്തുത പ്രവൃത്തിയിൽ ഉൾപ്പെട്ടിട്ടില്ല. ജംഗ്ഷൻ വികസനത്തിന്റെ സാധ്യത പരിശോധിക്കാൻ ബന്ധപ്പെട്ട വിംഗിലെ ചീഫ് എഞ്ചിനീയർക്ക് എം.എൽ.എ യുടെ സാന്നിധ്യത്തിൽ തന്നെ നിർദ്ദേശം നൽകിയിരുന്നു.

വിശദമായ പദ്ധതി റിപ്പോർട്ട് പ്രകാരം തൃശ്ശൂർ - കുറ്റിപ്പുറം പാതയിലെ മഴുവഞ്ചേരി മുതൽ ചൂണ്ടൽ വരെ നിലവിൽ രണ്ട് വരി പാതയായിട്ടാണ് വിഭാവനം ചെയ്തിട്ടുള്ളത്. റീബിൽഡ് കേരള ഇനിഷ്യേറ്റീവ് പദ്ധതി പ്രകാരം ഭൂമി ഏറ്റെടുത്ത് പ്രവൃത്തി നടത്തുന്നതിന് സാധിക്കുകയില്ല. നിലവിലുള്ള സ്ഥലത്തിന് പുറമേ ഹ്രീ സറണ്ടറായി ഭൂമി ലഭിക്കുകയാണെങ്കിൽ ഫണ്ടിന്റെ ലഭ്യത കൂടി കണക്കിലെടുത്ത് വീതി കൂട്ടുന്ന കാര്യം പരിഗണിക്കുന്നതാണ്.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 304 പ്രകാരം അഡ്വ. ജി. സ്റ്റീഫൻ എം.എൽ.എ ഉന്നയിച്ച സബ്മിഷൻ സബ്മിഷൻ പൊതുമാതൃക- വിനോദസഞ്ചാര വകുപ്പുമന്ത്രി (ശ്രീ. പി. എ. മുഹമ്മദ് റിയാസ്) നൽകിയ മറുപടി.

രണ്ട് സംസ്ഥാനങ്ങളെ തമ്മിൽ ബന്ധിപ്പിക്കുന്ന ബോണക്കാട് - അംബാസമുദ്രം തിരുനെൽവേലി പാത നിർമ്മാണമാണ് ബഹുമാനപ്പെട്ട ജി. സ്റ്റീഫൻ എം.എൽ.എ ഉന്നയിച്ച ഈ സബ്മിഷനിലെ വിഷയം. തിരുവനന്തപുരം പൊൻമുടി സംസ്ഥാനപാതയിൽ തേവിയോടുനിന്നും 25 കി.മീ അകലെയാണ് ബോണക്കാട് എന്ന സ്ഥലം. ഇതിൽ തേവിയോട് മുതൽ ജല്ലി ഫാം വരെയുള്ള 7 കി.മീ റോഡ് ഇപ്പോൾ 7 മീറ്റർ മുതൽ 10 മീറ്റർ വരെ വീതിയിൽ കിഫ്ബി ഫണ്ട് ഉപയോഗിച്ച് വികസിപ്പിച്ചുവരുന്നു. ബാക്കിയുള്ള 18 കി.മീ റോഡ് 3.50 മുതൽ 4 മീറ്റർ വരെ വീതിയിലാണ് നിലവിലുള്ളത്. ഈ റോഡ് പൂർണ്ണമായും വനത്തിലൂടെയാണ് കടന്നുപോകുന്നത്. ഈ ദിശയിൽ ബോണക്കാട് നിന്നും ഏകദേശം 2 കി.മീ ദൂരം വരെ നിലവിൽ ചെമ്മൺ പാതയുണ്ട്. ഇതിന് ശേഷം നിലവിൽ പാതയില്ല.

ഈ പാത നിർമ്മിക്കുകയാണെങ്കിൽ കേരളവും തമിഴ്നാടും തമ്മിൽ ബന്ധിപ്പിക്കുന്ന ഒരു അന്തർ സംസ്ഥാന പാതയായി നിർമ്മിക്കേണ്ടതുണ്ട്. മാത്രമല്ല നാകനേരി വന്യമൃഗ സംരക്ഷണ പ്രദേശത്ത് കൂടിയാണ് ഇത്

കടന്നുപോകുന്നത്. ഇത്തരത്തിൽ ഒരു പാത നിർമ്മിക്കുന്നതിന്റെ പ്രായോഗികത പഠിച്ച് പാത യാഥാർത്ഥ്യമാക്കുന്നതിന് ഇരു സംസ്ഥാന സർക്കാരുകളും ചേർന്ന് ഉന്നതതലത്തിൽ തീരുമാനം കൈക്കൊള്ളേണ്ടതായിട്ടുണ്ട്. കേന്ദ്ര അനുമതി ഉൾപ്പെടെ ഇക്കാര്യത്തിൽ ആവശ്യമായി വരും. ഇതിന് എന്തെങ്കിലും സാധ്യത ഉണ്ടോ എന്ന് പരിശോധിക്കാം.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 304 പ്രകാരം ശ്രീ. ഇ. ചന്ദ്രശേഖരൻ, എം.എൽ.എ ഉന്നയിച്ച സബ്മിഷൻ ഗതാഗത വകുപ്പുമന്ത്രി (ശ്രീ. ആന്റണി രാജു) നൽകിയ മറുപടി

കാസർഗോഡ് ജില്ലയിലെ വെള്ളരിക്കുണ്ട് താലൂക്കിൽ പരപ്പു വില്ലേജിൽ റീസർവേ നമ്പർ 155 പാർട്ടിൾപ്പെട്ട 1.3558 ഹെക്ടർ (3.35 ഏക്കർ) A.W. ഭൂമി, ഓട്ടോമേറ്റഡ് വെഹിക്കിൾ ടെസ്റ്റിംഗ് സ്റ്റേഷൻ, ഓട്ടോമേറ്റഡ് ഡ്രൈവിംഗ് ടെസ്റ്റിംഗ് സെന്റർ, പിടിച്ചെടുത്ത വാഹനങ്ങൾ സൂക്ഷിക്കുന്നതിനുള്ള യാർഡ് എന്നിവ നിർമ്മിക്കുന്നതിനായി റവന്യൂ വകുപ്പിന്റെ 21.01.2021 ലെ സ.ഉ(കൈ)നം. 21/2021/റവ ഉത്തരവ് പ്രകാരം മോട്ടോർ വാഹന വകുപ്പിന് നൽകുന്നതിന് ജില്ലാ കളക്ടർ അനുമതി നൽകി ഉത്തരവായിരുന്നു. ഭൂമിയുടെ ഉടമസ്ഥാവകാശം റവന്യൂ വകുപ്പിൽ

നിലനിർത്തിയും നിബന്ധനകൾക്ക് വിധേയമായി മോട്ടോർ വാഹന വകുപ്പിന് കൈമാറി ഉത്തരവായി.

പ്രസ്തുത സ്റ്റേഷൻ സ്ഥാപിക്കുന്നതിനായി മോട്ടോർ വാഹന വകുപ്പിൽ നിലവിലുള്ള ഒരു ടെക്നിക്കൽ കമ്മിറ്റിയെ ചുമതലപ്പെടുത്തുകയും നിലവിൽ ടെസ്റ്റിംഗ് സ്റ്റേഷനുകൾ സ്ഥാപിക്കുന്നതിൽ സാങ്കേതിക സഹായം നൽകിയ കിറ്റ്കോ ഉൾപ്പെടെയുള്ള ഏജൻസികൾ തയ്യാറാക്കിയ ബന്ധപ്പെട്ട രേഖകൾ പരിശോധിച്ച് Expression of interest തയ്യാറാക്കി സമർപ്പിക്കാൻ ടി കമ്മിറ്റിയെ ചുമതലപ്പെടുത്തുകയുമുണ്ടായി.

ടി കമ്മിറ്റി വെള്ളരിക്കുണ്ടിലെ പരപ്പയിലുള്ള നിർദ്ദിഷ്ട സ്ഥലം നേരിട്ട് സന്ദർശിക്കുകയും ഓട്ടോമേറ്റഡ് വെഹിക്കിൾ ടെസ്റ്റിംഗ് സ്റ്റേഷൻ ഓട്ടോമേറ്റഡ് ഡ്രൈവർ ടെസ്റ്റിംഗ് ട്രാക്ക് എന്നിവ നിർമ്മിക്കുന്നതിന് ടി സ്ഥലം അനുയോജ്യമാണെന്ന് ബോധ്യപ്പെട്ടതായി റിപ്പോർട്ടും നൽകിയിട്ടുണ്ട്. ടി ടെക്നിക്കൽ കമ്മിറ്റി സ്ഥലം അളന്ന് തിട്ടപ്പെടുത്തി അതിർത്തി തിരിച്ച് വയ്ക്കാനും, നിലവിൽ വാഹന പരിശോധന, ഡ്രൈവിംഗ് ടെസ്റ്റ് എന്നിവ അവിടെ തന്നെ തുടരാനും പ്രോജക്ട് റിപ്പോർട്ട് തയ്യാറാക്കുന്നതിനായി ഒരു കൺസൾട്ടന്റിന്റെ സേവനം അന്വേഷിച്ചാണ് എന്നും റിപ്പോർട്ട് ചെയ്തിട്ടുണ്ട്.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 304-ാം ചട്ടപ്രകാരം ശ്രീ. എച്ച്. സലാം എം.എൽ.എ.യ്ക്ക് അനുവദിച്ച സബ്മിഷൻ ആരോഗ്യ-വനിത-ശിശു വികസന വകുപ്പുമന്ത്രി (ശ്രീമതി വീണാ ജോർജ്ജ്) നൽകിയ മറുപടി.

സംസ്ഥാനത്തെ സർക്കാർ മെഡിക്കൽ കോളേജുകളുടെ വികസനത്തിനും നിലവാരം ഉയർത്തുന്നതിനുമായി വിവിധങ്ങളായ വികസനത്തിനും പദ്ധതികൾ ആവിഷ്കരിച്ചു നടപ്പിലാക്കിവരികയാണ്. ആലപ്പുഴ ഗവ. റി.ഡി. മെഡിക്കൽ കോളേജിന് അനുവദിച്ചിട്ടുള്ള തുക ഉപയോഗിച്ച് മെഡിക്കൽ കോളേജിന്റെയും ആശുപത്രിയുടേയും ഉന്നമനത്തിനായും, രോഗികൾക്ക് മെച്ചപ്പെട്ട ചികിത്സാസൗകര്യം ലഭ്യമാക്കുന്നതിനും ആവശ്യമായ എല്ലാ നടപടികളും സമയബന്ധിതമായി നടപ്പാക്കിവരുന്നു.

ആർദ്രം പദ്ധതിയിൽ ഉൾപ്പെടുത്തി 2.56 കോടി രൂപയ്ക്ക് ഒ.പി. നവീകരിക്കുകയും രോഗികൾക്കും അംഗപരിമിതർക്കും വേണ്ട ഇരിപ്പിടങ്ങൾ, കുടിവെള്ളം, ടോയ്ലെറ്റ് ബ്ലോക്കുകൾ എന്നിവ സജ്ജീകരിക്കുകയും ചെയ്തിട്ടുണ്ട്. മാത്രമല്ല ഈ കോളേജിലെ എം.ബി.ബി.എസ്. സീറ്റ് വർദ്ധനവിനോടനുബന്ധിച്ച് 3 കോടി രൂപ മുതൽമുടക്കി 180 സീറ്റിംഗ് കപ്പാസിറ്റിയുള്ള 2 ഗ്യാലറി ടൈപ്പ് ലക്ചർ ഹാളുകൾ നിർമ്മാണം പൂർത്തിയാക്കിയിട്ടുണ്ട്. ആലപ്പുഴ ജില്ലയിലെതന്നെ ഏറ്റവും മികച്ച ഒരു

ഗ്യാലറി ടൈപ്പ് ഓഡിറ്റോറിയം മെഡിക്കൽ കോളേജ് ക്യാമ്പസിലും, അതോടൊപ്പം ഒരു ഗ്യാലറി ടൈപ്പ് ലക്ചർ ഹാൾ മെഡിക്കൽ കോളേജ് ആശുപത്രിയിലും നിർമ്മിച്ചിട്ടുണ്ട്. പോസ്റ്റ് ഗ്രാജുവേറ്റ് വിദ്യാർത്ഥികൾക്കായി 25 കോടി രൂപയുടെ 8 നിലകളോടുകൂടിയ ഫ്ളാറ്റ് ടൈപ്പ് റസിഡൻഷ്യൽ ക്വാർട്ടേഴ്സ് നിർമ്മിച്ചു നൽകിയിട്ടുള്ളതാണ്. മെഡിക്കൽ കോളേജ് ആശുപത്രിയിൽ 591.30 ലക്ഷം രൂപയുടെ ഒരു മൾട്ടി ഡിസിപ്ലിനറി ഐ.സി.യു നിർമ്മിക്കുകയും ഇതിലൂടെ രോഗികൾക്ക് മെച്ചപ്പെട്ട ചികിത്സ ഉറപ്പാക്കുകയും ചെയ്തിട്ടുണ്ട്. കൂടാതെ ആലപ്പുഴ ഗവ. മെഡിക്കൽ കോളേജ് ആശുപത്രിയോടനുബന്ധിച്ച്, ക്യാൻസർ രോഗികൾക്ക് ആർ.സി.സി നിലവാരത്തിലുള്ള മികച്ച ചികിത്സ ലഭ്യമാക്കുന്നതിന് അഞ്ച് നിലകളോടുകൂടിയ ഓങ്കോളജി ബ്ലോക്ക് നിർമ്മിക്കുന്നതിന് ആദ്യ ഗഡുവായി 3.20 കോടി രൂപ അനുവദിച്ചിട്ടുള്ളതും, നിർമ്മാണം ആരംഭിക്കുന്നതിന് നിർമ്മാണ ഏജൻസിയായ പൊതുമരാമത്ത് വകുപ്പിന് പ്രസ്തുത തുക അനുവദിച്ചു നൽകിയിട്ടുള്ളതുമാണ്. നിലവിൽ നിലമൊരുക്കൽ, ചുറ്റുമതിൽ നിർമ്മാണം, ഓങ്കോളജി ബ്ലോക്കിലേയ്ക്കുള്ള റോഡിന്റെ നിർമ്മാണം എന്നിവ അവസാനഘട്ടത്തിലാണ്. ഇവിടെ ആർ.സി.സി മോഡൽ ചികിത്സ ലഭ്യമാക്കുന്നതിനായി മെഡിക്കൽ ഓങ്കോളജി, സർജിക്കൽ ഓങ്കോളജി,

ഓങ്കോ പാത്തോളജി എന്നീ വിഭാഗങ്ങൾ ആരംഭിക്കുന്നതിന് ഡോക്ടർമാരുടേയും നഴ്സുമാരുടേയും തസ്തിക അനുവദിച്ചു നൽകിയിട്ടുണ്ട്.

ആശുപത്രിയിൽ രോഗീ സൗഹൃദ അന്തരീക്ഷം മെച്ചപ്പെടുത്തുന്നതിനായി 10.69 ലക്ഷം രൂപ മുടക്കി ടോയ്ലെറ്റ് ബ്ലോക്ക് നവീകരിക്കുകയും, 70 ലക്ഷം രൂപ മുടക്കി പാസ്റ്റേജുകൾ നിർമ്മിക്കുകയും, 3.76 ലക്ഷം രൂപ മുടക്കി ഡെനിംഗ് ഏരിയ സജ്ജമാക്കുകയും ചെയ്തിട്ടുണ്ട്.

സുരക്ഷാ ക്രമീകരണങ്ങൾ ഒരുക്കുന്നതിന്റെ ഭാഗമായി 79.91 ലക്ഷം രൂപ

മുതൽമുടക്കിൽ ആശുപത്രി പരിസരം സി.സി.ടി.വി നിരീക്ഷണത്തിലാക്കുകയും ചെയ്തിട്ടുണ്ട്. അതോടൊപ്പം മെഡിക്കൽ

കോളേജ് ആശുപത്രി വയോജന സൗഹൃദപ്രദമാക്കുന്നതിനായി 60 ലക്ഷം

രൂപ മുതൽ മുടക്കിൽ പഴയബ്ലോക്കിൽ ലിഫ്റ്റ് നിർമ്മാണത്തിനുള്ള നടപടികൾ പൊതുമരാമത്ത് വകുപ്പ് ആരംഭിച്ചുണ്ട്. കോളേജ് ക്യാമ്പസിൽ

40 ലക്ഷം രൂപ മുതൽ മുടക്കിൽ ഒരു റാംബും നിർമ്മിച്ചിട്ടുണ്ട്.

ക്യാൻസർ ചികിത്സാരംഗത്തെ അത്യാധുനിക സംവിധാനങ്ങളായ ലിനിയർ ആക്സിലറേറ്റർ, സി.റ്റി സിമുലേറ്റർ, ഡയഗ്നോസിസ് ഉപകരണങ്ങളായ എം.ആർ.ഐ സ്കാനർ, സി.റ്റി. സ്കാനർ, ഹൃദ്രോഗ ചികിത്സാരംഗത്തെ അത്യാധുനിക ഉപകരണങ്ങളായ റി.എം.റ്റി. മെഷീൻ,

എക്കോമെഷീൻ, ഇലക്ട്രോ ഫിസിയോളജി യൂണിറ്റ്, ഹൈ ഡിപ്പൻഡൻസി യൂണിറ്റ്, സ്റ്റേപ്പ് ഡൗൺ ICU എന്നീ ഉപകരണങ്ങൾ സ്ഥാപിച്ച് ആശുപത്രിയിൽ ആധുനിക രീതിയിലുള്ള ചികിത്സയ്ക്കായി ഉപയോഗിച്ചു വരുന്നു.

ആലപ്പുഴ ഗവ. റി.ഡി. മെഡിക്കൽ കോളേജിൽ നിലവിൽ നിർമ്മാണത്തിലിരിക്കുന്നതും ബഹുമാനപ്പെട്ട അമ്പലപ്പുഴ എം.എൽ.എ. സബ്മിഷനിൽ പരാമർശിച്ചതുമായ വിഷയങ്ങൾ സംബന്ധിച്ച് താഴെ വിവരിക്കുന്നു.

സൂപ്പർ സ്പെഷ്യാലിറ്റി ബ്ലോക്ക് (പി.എം.എസ്.എസ്.വൈ പദ്ധതി)

പി.എം.എസ്.എസ്.വൈ പദ്ധതി പ്രകാരം 120 കോടി രൂപയുടെ കേന്ദ്ര വിഹിതവും, 53.18 കോടി രൂപയുടെ സംസ്ഥാന വിഹിതവും ചേർത്ത് സൂപ്പർ സ്പെഷ്യാലിറ്റി ബ്ലോക്ക് നിർമ്മാണം നടന്നുവരുന്നു. നിർമ്മാണ പ്രവർത്തനങ്ങളും, ഇതിനോടനുബന്ധിച്ചിട്ടുള്ള ഉപകരണങ്ങൾ സജ്ജമാക്കൽ എന്നിവ ഉൾപ്പെടെയുള്ള എല്ലാ പ്രവർത്തനങ്ങളും നടത്തുന്നത് നിർവ്വഹണ ഏജൻസിയായ ഹൈറ്റസ് (HITES) ആണ്. നിലവിൽ 95% പ്രവൃത്തികളും പൂർത്തീകരിച്ചിട്ടുണ്ട്. ഉപകരണങ്ങൾക്കുള്ള വിതരണ ഉത്തരവുകൾ HITES തന്നെയാണ് നൽകുന്നത്. അവ കെട്ടിടം

പൂർത്തീകരിക്കുന്ന മുറയ്ക്ക് സ്ഥാപിക്കാൻ കഴിയുന്നതാണെന്ന് HITES അറിയിച്ചിട്ടുണ്ട്. ടി പദ്ധതിയുടെ പൂർത്തീകരണത്തിനായി 24/09/2021-ലെ ജി. ഒ. (ആർ.റ്റി)നം. 2077/2021 എച്ച്&എഫ്.ഡബ്ല്യൂ.ഡി നമ്പർ ഉത്തരവിൻ പ്രകാരം 24.89 കോടി രൂപ സംസ്ഥാന സർക്കാർ അനുവദിക്കുകയും പ്രസ്തുത തുക HITES-ന് കൈമാറുകയും ചെയ്തിട്ടുണ്ട്. സമയബന്ധിതമായി നിർമ്മാണം പൂർത്തീകരിച്ച് നൽകണമെന്ന് HITES ന് നിർദ്ദേശം നൽകിയിട്ടുണ്ട്. 2022 ഫെബ്രുവരിയോടുകൂടി കെട്ടിടം ഉദ്ഘാടനത്തിന് സജ്ജമാകും എന്ന് പ്രതീക്ഷിക്കുന്നു.

ടോമാ കെയർ യൂണിറ്റ്

കേന്ദ്ര സഹായത്തോടുകൂടി 3.62 കോടി രൂപ ചെലവിൽ സെൻട്രൽ ടോമാകെയർ യൂണിറ്റ് നിലവിലുള്ള മെഡിക്കൽ കോളേജ് ആശുപത്രികളിൽതന്നെ നിർമ്മാണം പൂർത്തിയാക്കി പ്രവർത്തിച്ചു വരുന്നു. ഇതിന്റെ ടയാജ്, ഐ.സി.യു, ഓപ്പറേഷൻ തീയറ്റർ എന്നിവ നിലവിൽ പ്രവർത്തിച്ചുവരുന്നതും, ടോമാകെയർ യൂണിറ്റിന്റെ പ്രയോജനം രോഗികൾക്ക് ലഭിച്ചുവരുന്നതുമാണ്. പുതിയ ടോമാകെയർ ബ്ലോക്കിനായി 32.67 കോടി രൂപയുടെ പദ്ധതിയാണ് നടന്നുവരുന്നത്. ഇതിന്റെ ഭാഗമായി 09.08.2021 ലെ സർക്കാർ ഉത്തരവ് ജി.ഒ(ആർ.റ്റി) 1707/2021 ആ.കു.വ

നമ്പർ ഉത്തരവ് പ്രകാരം 8 കോടി രൂപ അനുവദിച്ചു നൽകിയിട്ടുണ്ട്. ഈ പദ്ധതിയുടെ എ ബ്ലോക്കിൽ ഗ്രൗണ്ട് ഫ്ലോറിന്റെ കോൺക്രീറ്റ് പ്രവർത്തികൾ പൂർത്തീകരിച്ചിട്ടുണ്ട്. ഒന്നാം നിലയുടെ ഫ്ലോർ വർക്കുകൾ നടന്നുവരുന്നു. ബി ബ്ലോക്കിന്റെ കോളം വർക്കുകൾ നടന്നുവരുന്നു. പ്രവൃത്തികൾ അടിയന്തരമായി പൂർത്തിയാക്കുന്നതിന് പൊതുമരാമത്ത് വകുപ്പിന് നിർദ്ദേശം നൽകിയിട്ടുണ്ട്. 2022-23-ൽ പദ്ധതി പൂർത്തിയാകുമെന്നാണ് പ്രതീക്ഷിക്കുന്നത്.

നബാർഡ് ധനസഹായത്തോടെ പണിയുന്ന ഒബ്സ്കൂർട്ടിക് & ഗൈനക്കോളജി ബ്ലോക്കിന്റെ നിർമ്മാണം.

നബാർഡ് ധനസഹായത്തോടെ ആലപ്പുഴ ഗവ.റ്റി.ഡി. മെഡിക്കൽ കോളേജ് ആശുപത്രിയിൽ ഒബ്സ്കൂർട്ടിക് & ഗൈനക്കോളജി ബ്ലോക്ക് നിർമ്മാണം ആരംഭിച്ചിട്ടുള്ളതാണ്. ഇതിലേക്ക് 07/02/2017-ലെ ജി.ഒ. (ആർ.റ്റി.) നം. 336/2017/എച്ച് & എഫ്. ഡബ്ല്യു.ഡി ഉത്തരവിൻ പ്രകാരം 30 കോടി രൂപയുടെ ഭരണാനുമതിയാണ് നൽകിയിട്ടുള്ളത്. (ഇതിൽ 4.50 കോടി രൂപ സംസ്ഥാന വിഹിതമാണ്). പൊതുമരാമത്ത് വകുപ്പാണ് പ്രസ്തുത പ്രവൃത്തി നടത്തിവരുന്നത്. 1/11/2018-ൽ നിർമ്മാണം ആരംഭിച്ചിട്ടുള്ള ഈ പ്രവൃത്തി നല്ല രീതിയിൽ പുരോഗമിക്കുന്നു. നിലവിൽ 4 നിലകളുടെ കോൺക്രീറ്റിംഗ് വർക്കുകൾ, പ്ലാസ്റ്ററിംഗ് എന്നിവ നടന്നുവരുന്നു. ആകെ

82% വർക്കുകൾ പൂർത്തീകരിച്ചിട്ടുണ്ട്. 2022 ഫെബ്രുവരി മാസം കെട്ടിടം പൂർത്തീകരിച്ച് പ്രവർത്തനക്ഷമമാക്കാമെന്ന് പ്രതീക്ഷിക്കുന്നു.

അഡ്മിനിസ്ട്രേറ്റീവ് ബ്ലോക്ക് - കം - സെൻട്രൽ ലൈബ്രറി ബ്ലോക്കിന്റെ നിർമ്മാണം.

ആലപ്പുഴ ഗവ. റ്റി. ഡി. മെഡിക്കൽ കോളേജിൽ മൂന്ന് നിലകളിലായി 5206 സ്ക്വയർ മീറ്റർ വിസ്തൃതിയിൽ മൂന്നു നിലകളിലായി അഡ്മിനിസ്ട്രേറ്റീവ് ബ്ലോക്ക്-കം-സെൻട്രൽ ലൈബ്രറി നിർമ്മിക്കുന്നതിനായി പി.ഡബ്ല്യു.ഡി-യെ ചുമതലപ്പെടുത്തിയിട്ടുണ്ട്. ഇതിനായി 18.35 കോടി രൂപയുടെ എസ്റ്റിമേറ്റ് അനുസരിച്ച് 23/08/2014-ലെ സർക്കാർ ഉത്തരവ് സാധാ നം.2882/ആ.ക.വ. പ്രകാരം, ആലപ്പുഴ ഗവൺമെന്റ് റ്റി. ഡി. മെഡിക്കൽ കോളേജിലെ അഡ്മിനിസ്ട്രേറ്റീവ് ബ്ലോക്കിന്റെ നിർമ്മാണത്തിനായി 5 കോടി രൂപ അനുവദിക്കുകയും സൂപ്പർവൈസർ വർക്കുകൾ പൂർത്തിയാക്കുവാൻ പ്രസ്തുത തുക വിനിയോഗിച്ചിട്ടുള്ളതുമാണ്. 02/06/2015-ലെ സർക്കാർ ഉത്തരവ് സാധാ നം.1643/ആ.ക.വ. പ്രകാരം രണ്ടാം ഘട്ട നിർമ്മാണ പ്രവൃത്തിക്കായി 3 കോടി രൂപയുടെ ഭരണാനുമതി നൽകിയിട്ടുണ്ടെങ്കിലും സാങ്കേതികാനുമതി ലഭ്യമാകാത്തതിനാൽ നിർമ്മാണ പ്രവർത്തനങ്ങൾ പൂർത്തീകരിക്കാൻ കഴിഞ്ഞിരുന്നില്ല. കോളേജിന് 150 എം.ബി.ബി.എസ് സീറ്റിനുള്ള മെഡിക്കൽ കൗൺസിൽ അംഗീകാരം ലഭ്യമാക്കുന്നതിന്

ആധുനികരീതിയിലുള്ള സെൻട്രൽ ലൈബ്രറി സംവിധാനം

അനിവാര്യമായതിനാൽ നിലവിൽ നിർമ്മാണം നടന്നുകൊണ്ടിരിക്കുന്ന

അഡ്മിനിസ്ട്രേറ്റീവ് ബ്ലോക്കിൽ ശീതീകരണ സംവിധാനത്തോടുകൂടിയ

സെൻട്രൽ ലൈബ്രറി കൂടി ഉൾപ്പെടുത്തി നിർമ്മാണം

പൂർത്തിയാക്കുന്നതിനായി 13/03/2017-ലെ സർക്കാർ ഉത്തരവ്

നം.645/2017/എച്ച്&എഫ്.ഡബ്ല്യു.ഡി. പ്രകാരം 3,81,72,483/- രൂപ

അനുവദിച്ചിട്ടുള്ളതാണ്. ഇതിന്റെ പ്രവൃത്തികൾ ഏകദേശം

പൂർത്തിയായിക്കൊണ്ടിരിക്കുന്നു. 24/05/2018-ലെ സർക്കാർ ഉത്തരവ്

സാധാ നം.1702/18/ആ.ക.വ പ്രകാരം 3 കോടി രൂപ അഡ്മിസ്ട്രേറ്റീവ്

ബ്ലോക്കിന്റെ മൂന്നാം ഘട്ടത്തിനായി അനുവദിച്ചിട്ടുള്ളതും ഈ തുക

ഉപയോഗിച്ച് കെട്ടിടത്തിന്റെ മുകൾ ഭാഗം കോൺക്രീറ്റ് പൂർത്തിയാക്കിയിട്ടുണ്ട്.

4-ാം ഘട്ട നിർമ്മാണത്തിനായി 4 കോടി രൂപ 2020-21 സാമ്പത്തിക

വർഷം അനുവദിച്ചിട്ടുണ്ട്. അവസാനഘട്ട പ്രവൃത്തികളുടെ സാങ്കേതിക

അനുമതിക്കായി പി.ഡബ്ല്യു.ഡി നടപടികൾ സ്വീകരിച്ചിട്ടുണ്ട്.

സ്റ്റോക്ക് യൂണിറ്റ്

സമഗ്ര സ്റ്റോക്ക് യൂണിറ്റ് നിർമ്മാണത്തിനായി 2020-21 സാമ്പത്തിക

വർഷം 5 കോടി രൂപ അനുവദിച്ചിട്ടുള്ളതാണ്. ടി പ്രവൃത്തി

നടപ്പാക്കുന്നതിനായി പ്രസ്തുത തുക പി.ഡബ്ല്യൂ.ഡിക്ക് കൈമാറിയിട്ടുണ്ട്. പ്രവർത്തി നടത്തിപ്പിനായി ഡിസൈൻ തയ്യാറാക്കുന്ന ഘട്ടത്തിലാണെന്ന് പി.ഡബ്ല്യൂ.ഡി അറിയിച്ചിട്ടുണ്ട്. പി.എം.എസ്.എസ്.വൈ. (PMSSY) പദ്ധതിയിൽ ഉൾപ്പെട്ട സൂപ്പർ സ്പെഷ്യാലിറ്റി ആശുപത്രിയുടെ നിർമ്മാണം ഒഴികെ ബാക്കി എല്ലാ പ്രവൃത്തികളും പി.ഡബ്ല്യൂ.ഡി മുഖാന്തിരമാണ് നടപ്പിലാക്കുന്നത്. പ്രവൃത്തികളുടെ പൂർത്തീകരണം ത്വരിതപ്പെടുത്തുന്നതിനായി പി.ഡബ്ല്യൂ.ഡി., എച്ച്.എൽ.എൽ എന്നിവരെ ഉൾപ്പെടുത്തി വിവിധ തലങ്ങളിൽ അവലോകന യോഗങ്ങൾ നടത്തി വരുന്നുണ്ട്.

ആലപ്പുഴ ഗവ. റ്റി.ഡി. മെഡിക്കൽ കോളേജിലെ വിവിധ നിർമ്മാണ പ്രവർത്തനങ്ങൾ സുഗമമായും സമയബന്ധിതമായും പൂർത്തിയാക്കുന്നതിനാവശ്യമായ നടപടികൾ ഇത്തരത്തിൽ സ്വീകരിച്ചു വരുന്നുണ്ട്. ഡോക്ടർമാരുടെ കുറവ് പരിഹരിക്കുന്നതിനായി തസ്തികകൾ പുതുതായി സൃഷ്ടിക്കുന്നതിനുള്ള നടപടികൾ സർക്കാർ തലത്തിൽ സ്വീകരിച്ചു വരുന്നുണ്ട്.

കൂടാതെ ആലപ്പുഴ മെഡിക്കൽ കോളേജിൽ ഫാക്കൽറ്റികൾ അടക്കമുള്ള എല്ലാ തസ്തികകളിലും നിലവിലുള്ള ഒഴിവുകൾ നികത്തുന്നതിന് ആവശ്യമായ

എല്ലാ നടപടികളും സ്വീകരിച്ചിട്ടുണ്ട്. ഒഴിവുള്ള അസിസ്റ്റന്റ് പ്രൊഫസർമാരുടെ തസ്തികയിൽ സീനിയർ റസിഡന്റ്മാരെയും, ജൂനിയർ ലാബ് ടെക്നീഷ്യൻ, ഇ.സി.ജി ടെക്നീഷ്യൻ, തീയേറ്റർ ടെക്നീഷ്യൻ തുടങ്ങിയ തസ്തികകളിൽ എംപ്ലോയ്മെന്റ് വഴിയും കരാർ അടിസ്ഥാനത്തിലും നിയമനം നടത്തി ആശുപത്രിയുടെ പ്രവർത്തനം സുഗമമായി നടത്തുന്നതിന് നിർദ്ദേശം നൽകിയിട്ടുണ്ട്.

ആലപ്പുഴ ഗവ. റ്റി.ഡി മെഡിക്കൽ കോളേജിലെ നിർമ്മാണ പ്രവർത്തനങ്ങൾ ത്വരിതപ്പെടുത്തി പദ്ധതികൾ പൂർത്തീകരിച്ച് നടപ്പിലാക്കുന്നതിനും, സ്പെഷ്യാലിറ്റി, സൂപ്പർ സ്പെഷ്യാലിറ്റി വിഭാഗങ്ങളിൽ ആവശ്യമായ ജീവനക്കാരെ നിയമിക്കുന്നതിനുള്ള നടപടികൾ സ്വീകരിച്ചുകൊണ്ട് ഈ മെഡിക്കൽ കോളേജിനെ മികവിന്റെ കേന്ദ്രമാക്കാനാണ് സർക്കാർ ലക്ഷ്യമിടുന്നത്.

കേരള നിയമസഭയുടെ നടപടിക്രമവും കാര്യനിർദ്ദേശങ്ങളും സംബന്ധിച്ച ചട്ടങ്ങളിലെ 304-ാം ചട്ട പ്രകാരം ശ്രമതി ശാന്തകുമാരി.കെ. എം.എൽ.എ. ഉന്നയിച്ച സബ്മിഷൻ ആരോഗ്യ-വനിത-ശിശു വികസന വകുപ്പുമന്ത്രി (ശ്രീമതി വീണാ ജോർജ്ജ്) നൽകിയ മറുപടി.

പാലക്കാട് ജില്ലയിലെ കോങ്ങാട് നിയോജകമണ്ഡലത്തിലെ ചല്ലിക്കൽ എന്ന സ്ഥലത്ത് സ്ഥിതി ചെയ്യുന്ന കോങ്ങാട് സാമൂഹികാരോഗ്യ കേന്ദ്രം 2008 -ലാണ് സാമൂഹികാരോഗ്യ കേന്ദ്രമായി ഉയർത്തപ്പെട്ടത്. നിലവിൽ

ഒരു ഏക്കർ 90 സെന്റ് സ്ഥലമാണ് ഈ ആശുപത്രികളുള്ളത്. 9- ഓളം വരുന്ന പ്രാഥമികാരോഗ്യ കേന്ദ്രങ്ങളുടെ ബ്ലോക്ക് സി.എച്ച്.സി.-യായാണ് നിലവിൽ കോങ്ങാട് സാമൂഹികാരോഗ്യ കേന്ദ്രം പ്രവർത്തിച്ചു വരുന്നത്.

ഈ ആശുപത്രിയിൽ ഒ.പി സേവനം രാവിലെ 9 മണി മുതൽ ഉച്ചയ്ക്ക് ഒരു മണി വരെയും, ഉച്ചയ്ക്ക് ശേഷം 2 മുതൽ 6 മണി വരെയും നൽകി വരുന്നുണ്ട്. കോവിഡ് 19 -ന് മുൻപ് ശരാശരി 400- ഓളം രോഗികൾ പ്രതിദിനം ചികിത്സക്കായി എത്തിയിരുന്നു.

ഒ. പി. പരിശോധന, രോഗപ്രതിരോധ കുത്തിവയ്പ്പ് പ്രവർത്തനങ്ങൾ, ഫൈലേറിയ രോഗികൾക്കുള്ള പ്രത്യേക ക്ലിനിക്കൽ പരിചരണം, ജീവിതശൈലി രോഗങ്ങളുടെ ക്ലിനിക്, മാനസിക - ആരോഗ്യ ക്ലിനിക്, ഫിസിയോതെറാപ്പി ചെയ്യുന്നതിനായി അടിസ്ഥാന ഉപകരണങ്ങളോടുകൂടി ഫിസിയോ തെറാപ്പിസ്റ്റിന്റെ സേവനം, പാലിയേറ്റീവ് രോഗികൾക്കും വയോജനങ്ങൾക്കുമായി പ്രത്യേക ഒ.പി സൗകര്യം, കാഴ്ച പരിശോധനയുമായി ബന്ധപ്പെട്ട് ഒപ്റ്റോമെട്രിസ്റ്റിന്റെ സേവനം, കൗമാരപ്രായക്കാരായ കുട്ടികൾക്കുള്ള കൗൺസിലിംഗ് സേവനം, എക്സറേ സൗകര്യം തുടങ്ങിയ സേവനങ്ങൾ ഈ ആശുപത്രിയിൽ നിന്നും നൽകി വരുന്നുണ്ട്. വയോജനങ്ങൾക്ക് പ്രത്യേക ഇരിപ്പിടവും, ഒ.പിയിൽ പ്രത്യേക

കൃവും ഇവിടെ ഏർപ്പെടുത്തിയിട്ടുണ്ട്. മാതൃ-ശിശു സംരക്ഷണ പരിപാടിയുടെ ഭാഗമായി പ്രത്യേക കെട്ടിടത്തോടുകൂടിയ മുലയൂട്ടൽ റൂം സജ്ജീകരിച്ചിട്ടുണ്ട്.

കൂടാതെ ബ്ലോക്ക് തലത്തിൽ ആരോഗ്യ വകുപ്പുമായി ബന്ധപ്പെട്ട രോഗപ്രതിരോധ പ്രവർത്തനങ്ങളുടെ ഏകോപനവും നടത്തി വരുന്നു.

ഈ ആശുപത്രിയിൽ സിവിൽ സർജൻ -1, അസിസ്റ്റന്റ് സർജൻ-2 എന്നിങ്ങനെ 29 സ്ഥിര ജീവനക്കാരുടെ തസ്തികകളുണ്ട്. ബ്ലോക്ക് പഞ്ചായത്ത് മുഖാന്തിരം ഒരു അസിസ്റ്റന്റ് സർജൻ ഉൾപ്പെടെ 3 ജീവനക്കാർ, എൻ.എച്ച്.എം മുഖാന്തരം ഒരു റേഡിയോഗ്രാഫർ, എച്ച്.എം.സി. മുഖാന്തരം രണ്ട് പേർ എന്നിങ്ങനെ 6 താല്ക്കാലിക ജീവനക്കാരുടെ സേവനവും ലഭ്യമായി വരുന്നുണ്ട്.

കൂടാതെ കോവിഡ് 19 പശ്ചാത്തലത്തിൽ രോഗപ്രതിരോധ പ്രവർത്തനങ്ങൾ ശക്തിപ്പെടുത്തുന്നതിനായി സംസ്ഥാനത്തെ 140 നിയോജകമണ്ഡലങ്ങളിലും ഒന്ന് വീതം ഐസൊലേഷൻ വാർഡ് സ്ഥാപിക്കുന്നതിന് കോങ്ങാട് നിയോജകമണ്ഡലത്തിൽ നിന്നും കോങ്ങാട് സാമൂഹികാരോഗ്യ കേന്ദ്രത്തെയാണ് തെരഞ്ഞെടുത്തിരിക്കുന്നത്. ഇതിന്റെ പ്രാരംഭ പ്രവർത്തനങ്ങൾ തുടങ്ങിയിട്ടുണ്ട്. ആർദ്രം പദ്ധതിയുടെ ഭാഗമായി പാലക്കാട് റവന്യൂ ബ്ലോക്കിൽ നിന്നും കോങ്ങാട് സാമൂഹികാരോഗ്യ

കേന്ദ്രത്തെയാണ് ബ്ലോക്കുതല കുടുംബാരോഗ്യ കേന്ദ്രമാക്കി ഉയർത്താൻ തെരഞ്ഞെടുത്തിട്ടുള്ളത്. ഇതിന്റെ പ്രവർത്തികൾക്കായി എൻ.എച്ച്.എം. മുഖാന്തരം 37.5 ലക്ഷം രൂപ അനുവദിച്ചിട്ടുണ്ട്. ജില്ലാ നിർമ്മിതി കേന്ദ്രമാണ് നിർവ്വഹണ ഏജൻസി. നിർമ്മാണ പ്രവർത്തികൾക്കായുള്ള ഡി.പി.ആർ. തയ്യാറാക്കി വരുന്നു.

ബ്ലോക്കുതല കുടുംബാരോഗ്യ കേന്ദ്രങ്ങളായി തെരഞ്ഞെടുക്കപ്പെട്ട സാമൂഹ്യാരോഗ്യ കേന്ദ്രങ്ങളിൽ ആർദ്രം പദ്ധതിയിൽ വിഭാവനം ചെയ്യുന്ന രീതിയിലുള്ള അടിസ്ഥാന സൗകര്യ വികസനം, രോഗീസൗഹൃദ അന്തരീക്ഷം സൃഷ്ടിക്കൽ, രോഗികൾക്ക് മികച്ച സേവനങ്ങൾ ലഭ്യമാക്കൽ തുടങ്ങിയവയ്ക്കാണ് സർക്കാർ മുൻഗണന നൽകിവരുന്നത്. കൂടുതൽ ഡോക്ടർമാരുടേയും പാരാമെഡിക്കൽ സ്റ്റാഫിന്റെയും സേവനവും, ആവശ്യമായ അടിസ്ഥാന സൗകര്യവും ഒരുക്കിയാൽ മാത്രമേ കോങ്ങാട് സാമൂഹ്യാരോഗ്യകേന്ദ്രത്തിൽ കിടത്തി ചികിത്സ ആരംഭിക്കുവാൻ കഴിയുകയുള്ളൂ. ഇക്കാര്യം സർക്കാരിന്റെ സാമ്പത്തികസ്ഥിതി കൂടി കണക്കിലെടുത്ത് പരിശോധിക്കുന്നതാണ്.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ 304-ാം ചട്ടപ്രകാരം ശ്രീ. മുഹമ്മദ് മുഹസിൻ എം.എൽ.എ ഉന്നയിച്ച സബ്മിഷൻ ആരോഗ്യ-വനിത-ശിശു വികസന വകുപ്പുമന്ത്രി (ശ്രീമതി വീണാ ജോർജ്ജ്) നൽകിയ മറുപടി.

കേരളത്തിലെ എല്ലാ പഞ്ചായത്തുകളിലും ഹോമിയോപ്പതി ഡിസ്പെൻസറികൾ ആരംഭിച്ചുകൊണ്ട് കേരള സംസ്ഥാനത്തെ സമ്പൂർണ്ണ ഹോമിയോപ്പതി വ്യാപന സംസ്ഥാനമാക്കുകയെന്നതാണ് സർക്കാരിന്റെ നയം. പാലക്കാട് ജില്ലയിലെ പട്ടാമ്പി നിയോജകമണ്ഡലത്തിൽ ഒരു മുനിസിപ്പാലിറ്റിയും 7 ഗ്രാമ പഞ്ചായത്തുകളുമാണുള്ളത്. അതിൽ കുലക്കല്ലൂർ, മുതുതല, ഓങ്ങല്ലൂർ എന്നീ ഗ്രാമപഞ്ചായത്തുകളിൽ നാഷണൽ ഹെൽത്ത് മിഷന്റെ കീഴിൽ ഓരോ ഹോമിയോപ്പതി ഡിസ്പെൻസറികളും പട്ടാമ്പി മുനിസിപ്പാലിറ്റിയിലും കൊപ്പം, തിരുവേഗപ്പുറ, വല്ലപ്പുഴ എന്നീ പഞ്ചായത്തുകളിലും ഓരോ സർക്കാർ ഹോമിയോ ഡിസ്പെൻസറികളും പ്രവർത്തിച്ച് വരുന്നുണ്ട്.

പട്ടാമ്പി നിയോജകമണ്ഡലത്തിലെ വിളയൂർ പഞ്ചായത്തിൽ ഹോമിയോ ഡിസ്പെൻസറി ആരംഭിക്കുന്നതിനായി എം.പി ഫണ്ട് ഉപയോഗിച്ച് പണി കഴിപ്പിച്ചിട്ടുള്ള കെട്ടിടത്തിൽ പെരിഫറൽ ഒ.പി ആരംഭിക്കുന്നതിലേയ്ക്കായി പഞ്ചായത്ത് ഭരണസമിതി തീരുമാനം ഇതുവരെ ലഭ്യമായിട്ടില്ല. ഇത് ലഭ്യമാക്കുന്ന മുറയ്ക്ക് പെരിഫറൽ ഒ.പി അനുവദിക്കുന്ന കാര്യം സർക്കാർ പരിശോധിക്കുന്നതാണ്.

സർക്കാർ ഹോമിയോ ഡിസ്പെൻസറിയോ, നാഷണൽ ആയുഷ് മിഷൻ/ നാഷണൽ ഹെൽത്ത് മിഷൻ സ്പെഷ്യൽ കമ്പോണന്റ് പ്ലാൻ (എസ്.സി.പി) എന്നിവയിൽ ഏതെങ്കിലുമൊരു പദ്ധതിയുടെ ഭാഗമായുള്ള ഹോമിയോ ഡിസ്പെൻസറികളോ ഇല്ലാത്ത, പട്ടാമ്പി മണ്ഡലത്തിലെ വിളയൂർ പഞ്ചായത്തിൽ ഉൾപ്പെടെ, ഹോമിയോപ്പതി ഡിസ്പെൻസറികൾ ആരംഭിക്കുന്ന കാര്യം, സർക്കാരിന്റെ സാമ്പത്തിക സ്ഥിതിയും അടിസ്ഥാന സൗകര്യങ്ങളുടെ ലഭ്യതയും കൂടി കണക്കിലെടുത്ത് പരിശോധിക്കുന്നതാണ്.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 304 പ്രകാരം ശ്രീ. എം. എസ് അരുൺകുമാർ എം.എൽ.എ.യ്ക്ക് അനുവദിച്ച സബ്മിഷൻ ആരോഗ്യ-വനിത-ശിശു വികസന വകുപ്പുമന്ത്രി (ശ്രീമതി വീണാ ജോർജ്ജ്) നൽകിയ മറുപടി.

1934-ൽ കൃഷ്ണ രോഗികളുടെ പുനരധിവാസത്തിനും ചികിത്സയ്ക്കുമായി സ്ഥാപിതമായ സ്ഥാപനമാണ് ആലപ്പുഴ ജില്ലയിലെ മാവേലിക്കര താലൂക്കിൽ കായംകുളം-പുനലൂർ പാതയോരത്ത് സ്ഥിതി ചെയ്യുന്ന നൂറനാടുള്ള ലെപ്രസി സാനറ്റോറിയം. 84.82 ഏക്കർ ഭൂമിയാണ് ഈ സ്ഥാപനത്തിന് ഇപ്പോൾ സ്വന്തമായുള്ളത്. ഇവിടെ അനുവദിക്കപ്പെട്ട ബെഡ് സ്ട്രൂക്ചർ 767 ആണ്. ജനറൽ ഒ.പി, ഡെർമറ്റോളജി, പി.എം.ആർ, ഡെന്റൽ, ഫിസിയോതെറാപ്പി തുടങ്ങിയ ചികിത്സാ സൗകര്യങ്ങൾ ഇവിടെ നിന്നും ലഭ്യമാക്കുന്നുണ്ട്. നിലവിലുള്ള സ്ഥലസൗകര്യം കണക്കിലെടുത്ത്

ഈ ആരോഗ്യ കേന്ദ്രത്തിന് കാലാനുസൃതമായ മാറ്റം വരുത്തുക എന്ന ഉദ്ദേശ്യത്തോടുകൂടി, അടിസ്ഥാന സൗകര്യ വികസനത്തിനായി നബാർഡ് പദ്ധതിയിൽ ഉൾപ്പെടുത്തി 2017-ൽ 40.30 കോടി രൂപയ്ക്കുള്ള ഭരണാനുമതി നൽകുകയുണ്ടായി. പ്രവൃത്തികൾ രണ്ട് ഘട്ടങ്ങളിലായി നടപ്പിലാക്കാനാണ് ലക്ഷ്യമിട്ടിരുന്നത്. ഒന്നാംഘട്ട നിർമ്മാണപ്രവൃത്തികളായ മെയിൽ, ഫീമെയിൽ വാർഡുകളുടെ നിർമ്മാണത്തിനായി 23.52 കോടി രൂപയാണ് അനുമതി നൽകിയിട്ടുള്ളത്. 2018-ൽ ഈ പ്രവൃത്തികൾക്ക് സാങ്കേതികാനുമതി നൽകുകയും തുടർന്ന് ടെണ്ടർ നടപടികൾ പൂർത്തീകരിച്ച് കെട്ടിട നിർമ്മാണം ഭൂതഗതിയിൽ പുരോഗമിച്ചു വരികയുമാണ്. ഈ പ്രവൃത്തിയുടെ നിർവ്വഹണ ഏജൻസി പൊതുമരാമത്ത് വകുപ്പാണ്.

ഒന്നാംഘട്ട നിർമ്മാണ പ്രവൃത്തികളിൽ നാളിതുവരെ മെയിൽ, ഫീമെയിൽ വാർഡുകളുടെ നിർമ്മാണം രണ്ടും കൂടി ചേർത്ത് ഏകദേശം 60% പൂർത്തീകരിച്ചിട്ടുണ്ട്. ഫീമെയിൽ വാർഡിലെ 7 ബ്ലോക്കുകളുടെ 95% പ്രവൃത്തി പൂർത്തിയായി. വൈദ്യുതീകരണത്തിനായുള്ള പവർ സ്റ്റേഷൻ കെട്ടിടം, കേബിളിംഗ് വർക്കുകൾ എന്നിവ ഏകദേശം പൂർത്തിയായിട്ടുണ്ട്. മെയിൽ വാർഡിന്റെ 7 ബ്ലോക്കുകളിൽ 6 ബ്ലോക്കുകളുടെ സൂപ്പർ വർക്കുകൾ പൂർത്തീകരിച്ചിട്ടുണ്ട്.

രണ്ടാംഘട്ട നിർമ്മാണ പ്രവൃത്തികളായ ഒ.പി. ബ്ലോക്ക്, അഡ്മിനിസ്ട്രേറ്റീവ് ബ്ലോക്ക്, സ്വീവേജ് ട്രീറ്റ്‌മെന്റ് പ്ലാന്റ്, കോമ്പൗണ്ട് വാൾ, ഇന്റേണൽ റോഡ് എന്നിവയ്ക്കായി 16.77 കോടി രൂപയ്ക്കുള്ള പ്ലാനും എസ്റ്റിമേറ്റും ആരോഗ്യ വകുപ്പ് ഡയറക്ടറേറ്റ് തലത്തിൽ അംഗീകരിച്ചിട്ടുണ്ട്. സാമ്പത്തികാനുമതിയും സാങ്കേതികാനുമതിയും നൽകുന്നതിനായി ഒന്നാംഘട്ട നിർമ്മാണത്തിനനുവദിച്ച തുകയുടെ വിനിയോഗ സാക്ഷ്യപത്രം (യൂട്ടിലൈസേഷൻ സർട്ടിഫിക്കറ്റ്) ലഭ്യമാകുന്ന മുറയ്ക്ക് തുടർനടപടികൾ സ്വീകരിക്കുന്നതാണ്.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 304 പ്രകാരം ശ്രീ. എ. സി. മൊയ്തീൻ, എം.എൽ.എ.യ്ക്ക് അനുവദിച്ച സബ്മിഷൻ കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി (ശ്രീ. വി. അബ്ദുറഹിമാൻ) നൽകിയ മറുപടി

കോവിഡിന്റെ പശ്ചാത്തലത്തിൽ നിർത്തിവച്ച പാസഞ്ചർ ട്രെയിൻ സർവ്വീസും സീസൺ ടിക്കറ്റ് പുനഃസ്ഥാപിക്കാത്തതു സംബന്ധിച്ചും നിരവധി പരാതികൾ സർക്കാരിന് ലഭിക്കുന്നുണ്ട്. ഇക്കാര്യം സതേൺ റെയിൽവേ ജനറൽ മാനേജരും മറ്റു ഉന്നത ഉദ്യോഗസ്ഥരുമായി 29.09.2021 -ന് നടത്തിയ ചർച്ചയിൽ ഉന്നയിച്ചപ്പോൾ ഇക്കാര്യത്തിൽ റെയിൽവേ ബോർഡാണ് അന്തിമ തീരുമാനമെടുക്കേണ്ടതെന്ന് റെയിൽവേ അധികൃതർ അറിയിക്കുകയുണ്ടായി. പ്രസ്തുത ചർച്ചയ്ക്കുശേഷം പാസഞ്ചർ ട്രെയിനുകൾ

ഭാഗികമായി പുനഃസ്ഥാപിച്ചിട്ടുണ്ട്. അൺ റിസർവ്ഡ് സ്പെഷ്യൽ ട്രെയിനുകളിൽ സീസൺ ടിക്കറ്റ് പുനഃസ്ഥാപിച്ചിട്ടുണ്ട്. മുതിർന്ന പൗരന്മാർക്കും വിഭാഗങ്ങൾക്കുമുള്ള കൺസഷൻ ടിക്കറ്റ് നിരക്കുകൾ പുനരാരംഭിക്കുന്നത് സംബന്ധിച്ച തീരുമാനമെടുക്കേണ്ടത് റെയിൽവേ ബോർഡാണ്.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 304 പ്രകാരം ശ്രീ. സി. എച്ച്. കുഞ്ഞമ്പു, എം.എൽ.എ.യ്ക്ക് അനുവദിച്ച സബ്മിഷൻ കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി (ശ്രീ. വി. അബ്ദുറഹിമാൻ) നൽകിയ മറുപടി

റെയിൽവേ പ്ലാറ്റ് ഫോറം രണ്ടായി മുറിച്ചു പോകുന്ന വിധം റെയിൽവേ ക്രോസ്സുള്ള സംസ്ഥാനത്തെ ഏക റെയിൽവേ സ്റ്റേഷനാണ് കോട്ടിക്കുളം (LC No. 280 at 830/100-200) ബേക്കൽ ടൂറിസം ഡെസ്റ്റിനേഷൻ ഏരിയയിൽപ്പെടുന്ന ഈ ആർ.ഒ.ബി റെയിൽവേയുടെ സെഹ്ലിയെ ബാധിക്കുന്ന വിഷയമായതിനാൽ ഇതിനായി വർഷങ്ങൾക്ക് മുമ്പ് തന്നെ റെയിൽവേ ഭൂമി ഏറ്റെടുത്തിരുന്നു. എന്നാൽ തുടർ നടപടിയൊന്നും എടുക്കാത്തതിനാൽ 2017 ൽ കിഫ്ബി 19.60 കോടി രൂപ ഇതിന്റെ നിർമ്മാണത്തിനായി അനുവദിച്ചിട്ടുണ്ട്. തങ്ങൾ ഏറ്റെടുത്ത സ്ഥലത്തിന് വില തരാമെങ്കിൽ അനുമതി നൽകാമെന്ന റെയിൽവേയുടെ ആവശ്യത്തിന് കിഫ്ബി അനുമതി നൽകിയിട്ടുണ്ട്. ഇക്കാര്യത്തിൽ സതേൺ റെയിൽവേ

ഹെഡ്ക്വാർട്ടേഴ്സിനോട് അനുമതി ആവശ്യപ്പെട്ട് കത്തു നൽകിയിട്ടുള്ളതായി പാലക്കാട് ഡിവിഷണൽ റെയിൽവേ മാനേജർ അറിയിച്ചിട്ടുണ്ട്. റെയിൽവേ അനുമതി ലഭിക്കുന്നതനുസരിച്ച് പദ്ധതിയുടെ തുടർപ്രവർത്തനങ്ങളുമായി മുന്നോട്ട് പോകാവുന്നതാണ്.